

कोटा
Rashtradoot

फोन:- 2386031, 2386032 फैक्स:- 0744-2386033

वर्ष: 50 संख्या: 268

प्रभात

कोटा, शनिवार 12 जुलाई, 2025

कोटा/24/2012-14

पृष्ठ 6

मूल्य 2.50 रु.

ट्रंप, सोमवार को रूस के बारे में बड़ी नीतिगत घोषणा करेंगे?

प्राप्त संकेतों के अनुसार, ट्रंप, रूस के अब तक के व्यवहार से काफी क्षुब्ध हैं, और चर्चा है कि संभवतया यूक्रेन को पुनः हथियारों की सप्लाई शुरू करेगा अमेरिका तथा आर्थिक प्रतिबंध भी लगा सकता है रूस पर

—अंजन राॅय—
—अमेरिका में राष्ट्रदूत के प्रतिनिधि—

वॉशिंगटन, 11 जुलाई। अमेरिकी राष्ट्रपति डॉनल्ड ट्रंप सोमवार को रूस को लेकर एक बड़ा बयान देने वाले हैं। मौजूदा संकेतों से यह प्रतीत होता है कि यह यूक्रेन युद्ध के संदर्भ में रूस के साथ ट्रंप के व्यवहार में एक बड़ा मोड़ आ सकता है। माना जा रहा है कि राष्ट्रपति का रूस और राष्ट्रपति व्लादिमीर पुतिन के साथ संघर्ष समाधान को लेकर रुख अब बदल गया है।

पुतिन ने ट्रंप की शांति की पहल को बार-बार टुकराया है। पहले ट्रंप इन इन्कारों को नजरअंदाज करते थे, लेकिन अब उन्होंने पूरी तरह रुख बदलते हुए अपनी रणनीति पर नए सिरे से विचार करने की बात कही है। इसमें और अधिक आर्थिक प्रतिबंध लगाने की संभावनाएं भी शामिल हो सकती हैं।

अमेरिका पहले ही यह घोषणा कर चुका है कि वह यूक्रेन को लंबी दूरी की मिसाइलों और अन्य हथियार प्रणालियों की आपूर्ति फिर से शुरू करेगा। हालांकि, यह आपूर्ति सीधे नहीं बल्कि नाटो

■ अमेरिका, यूक्रेन को “पेट्रिअट” मिसाइल देना चाहता है, “फ्री” में नहीं, अतः ये मिसाइल, नाटो के माध्यम से दी जायेगी। इस तरह नाटो देश भी इन मिसाइलों का कुछ खर्च वहन करेंगे।

■ अगर अमेरिका, यूक्रेन को सीधे ही हथियार देता है तो फिर रूस से सीधे बातचीत का सिलसिला टूटने की आशंका बनती है।

■ दूसरी ओर यूरोपियन यूनियन से बातचीत करते हुए, चीन ने भी रूस को पूरा समर्थन देने की बात दोहराई। चीन, रूस को यूक्रेन में हारने नहीं देना चाहता, क्योंकि चीन खुद ताइवान पर आक्रमण कर उस पर कब्जा करने का इरादा रखता है।

■ यूरोप, अब शायद अशांति ही देखेगा। जर्मनी ने अपने सैनिकों की संख्या बढ़ाने का निर्णय ले लिया है तथा इसकी तैयारी शुरू कर दी है। रूस ने भी पहली बार स्वीकार किया कि उसने नॉर्थ कोरिया से सैनिक बुलाये हैं, यूक्रेन के खिलाफ लड़ने के लिए।

गठबंधन के माध्यम से की जाएगी।

अमेरिका ने कई पेट्रियट मिसाइलें नाटो सदस्य देशों को बेची हैं और विचार यह है कि इन मिसाइलों का कुछ हिस्सा

सीधे यूक्रेन भेजा जा सकता है, बजाय इसके कि अमेरिका से नई मिसाइलें भेजी जाएं। इसके दो कारण बताए जा रहे हैं।

पहला, यह कि तुरंत यूक्रेन भेजने के लिए पेट्रियट सिस्टम उपलब्ध नहीं है क्योंकि वे पहले से ही अन्य स्थानों पर तैनात हैं। ये सिस्टम बहुत महंगे हैं और अमेरिका इन्हें मुफ्त में देने के मूड में नहीं है।

ट्रंप ने दावा किया है कि यूक्रेन को भेजे जा रहे सभी हथियारों का खर्च “100 प्रतिशत” अदा किया जाएगा। इसका अर्थ है कि इनका भार अकेले अमेरिका नहीं बल्कि पूरा नाटो गठबंधन उठाएगा।

दूसरा, अमेरिका अब भी रूस के साथ सीधे बातचीत कर युद्ध के समाधान का विकल्प खुला रखना चाहता है। सीधे हथियार भेजना इस राजनयिक प्रक्रिया को प्रभावित कर सकता है। इसके अलावा, यदि बातचीत शुरू होती है, तो हथियारों की आपूर्ति को भी निलंबित करना होगा।

यह उल्लेखनीय है कि पिछले सप्ताह अमेरिकी रक्षा सचिव पीट हेगसेथ ने यूक्रेन को हथियारों की आपूर्ति अचानक रोक दी थी, जिससे एक प्रकार की अफरा-तफरी मच गई (शेष अंतिम पृष्ठ पर)

खादूश्यामजी में श्रद्धालुओं के साथ मारपीट, चार दुकानदार गिरफ्तार

खादूश्यामजी, 11 जुलाई (निसं)। कस्बे में बाबा श्याम के दरबार में मध्यप्रदेश के आगर मालवा से दर्शन करने आए श्रद्धालुओं के साथ मारपीट का मामला सामने आया है। मारपीट के मामले को लेकर पुलिस ने चार दुकानदारों को गिरफ्तार किया है।

जानकारी के अनुसार, बरसात के चलते दर्शन मार्ग पर पानी भर गया था और श्रद्धालु एक दुकान के पास आश्रय लेने के लिए खड़े थे। इसी दौरान, दुकान

■ दर्शन मार्ग पर बरसात का पानी भरने से मालवा से आये दर्शनार्थी दुकान पर खड़े हो गए। दुकानदारों ने कहासुनी होने के बाद, दर्शनार्थी महिलाओं, पुरुषों व बच्चों के साथ मारपीट शुरू कर दी।

पर खड़े होने को लेकर कहासुनी हो गई, जो देखते ही देखते मारपीट में बदल गई। पुलिस ने इस मामले में मांगीलाल पुत्र नरसीराम माली निवासी चौमू, मेघराज योगी पुत्र सांगलराम योगी निवासी (शेष अंतिम पृष्ठ पर)

“ उदयपुर फाइल्स ” को रिलीज़ करना सोमवार तक रुका

—जाल खंभाता—
—राष्ट्रदूत दिल्ली ब्यूरो—

नई दिल्ली, 11 जुलाई। “उदयपुर फाइल्स” फिल्म की रिलीज़ के दिन ही दिल्ली हाईकोर्ट ने उस पर रोक लगा दी। यह फिल्म राजस्थान के उदयपुर में दर्जी कन्हैयालाल साहू की हत्या के केस पर आधारित है। हाईकोर्ट ने जमीयत उलेमा-ए-हिंद के अध्यक्ष की ओर से वरिष्ठ वकील कपिल सिब्बल की अपील पर सुनवाई करते हुए कहा कि बेहतर है केन्द्र सरकार से संपर्क कर फिल्म पर पूर्ण प्रतिबंध लगाने का प्रयास करें।

सिब्बल ने सेंसर बोर्ड द्वारा फिल्म को दिए गए प्रमाणपत्र की समीक्षा की मांग की, यह तर्क दिया कि यह फिल्म सांप्रदायिक हिंसा भड़का सकती है। कोर्ट ने आदेश दिया कि जब तक केन्द्र सरकार जमीयत की पुनरीक्षण याचिका पर कोई निर्णय नहीं लेती, तब तक फिल्म की रिलीज़ पर रोक जारी रहेगी।

हाईकोर्ट ने याचिकाकर्ताओं, जिनमें फिल्म से जुड़े कुछ आरोपी भी शामिल हैं, को निर्देश दिया कि वे सेंसर बोर्ड द्वारा फिल्म को दी गई प्रमाणिका के खिलाफ केन्द्र सरकार के समक्ष पुनरीक्षण याचिका दायर करें।

जब तक केन्द्र सरकार इस याचिका पर कोई अंतरिम निर्णय नहीं लेती, तब तक फिल्म की रिलीज़ पर रोक लागू रहेगी। फिल्म शुक्रवार को रिलीज़ होनी थी। जमीयत उलेमा-ए-हिंद के अध्यक्ष मौलाना अरशद मदनी ने फिल्म को

■ सुप्रीम कोर्ट ने जमीअत उल्मा-ए-हिन्द, जो फिल्म को रिलीज़ होने से रोकना चाहते थे, को कहा कि प्रसारण पर यह रोक इसलिए लगाई है कि संस्था, सरकार के समक्ष अपना केस प्रस्तुत कर सके तथा फिल्म निर्माता को प्रसारण के लिए जो सर्टिफिकेट दिया है, वह गलत है।

मुस्लिम समुदाय के खिलाफ भड़काऊ बताते हुए हाईकोर्ट में याचिका दायर की थी।

हालांकि हाईकोर्ट ने रिट क्षेत्राधिकार का प्रयोग करने से इनकार कर दिया और कहा कि याचिकाकर्ताओं को पहले सिनेमैटोग्राफ अधिनियम की धारा 6 के तहत वैधानिक उपाय अपनाना चाहिए था। कोर्ट ने उन्हें सोमवार तक धारा 6 के तहत पुनरीक्षण आवेदन करने की अनुमति दी।

कोर्ट ने यह भी स्पष्ट किया कि कोई भी तीसरा पक्ष इस धारा के तहत पुनरीक्षण का अधिकार रखता है। दिल्ली हाईकोर्ट मुख्य न्यायाधीश डी.के. उपाध्याय और न्यायमूर्ति अनिश दयाल की खंडपीठ ने कहा: “चूंकि हम याचिकाकर्ता को वैधानिक उपाय अपनाने के लिए कह रहे हैं, इसलिए निर्देश देते हैं कि यदि याचिकाकर्ता सरकार के समक्ष अंतरिम राहत की मांग करता है, तो उस पर निर्णय होने तक फिल्म की रिलीज़ पर रोक रहेगी।”

कोर्ट ने कहा: “याचिकाकर्ता ने सिनेमैटोग्राफ अधिनियम की धारा 6 के

तहत उपलब्ध वैधानिक उपाय का सहारा नहीं लिया है, जो केन्द्र सरकार को फिल्म को अप्रमाणित घोषित करने या अंतरिम उपाय के रूप में फिल्म की प्रदर्शनी को स्थगित करने की शक्ति प्रदान करता है। तदनुसार, हम याचिकाकर्ता को सोमवार तक अधिनियम की धारा 6 के तहत केन्द्र सरकार के समक्ष पुनरीक्षण याचिका दायर करने की अनुमति देते हैं। यदि याचिकाकर्ता सरकार के समक्ष यह याचिका प्रस्तुत करता है, तो वह अंतरिम राहत के लिए भी प्रार्थना कर सकता है। जब याचिकाकर्ता केन्द्र सरकार के समक्ष पुनरीक्षण याचिका दायर करेगा, तो उसे एक सप्ताह के भीतर निर्णय लिया जाएगा, और अधिनियम की धारा 6 (3) के तहत फिल्म निर्माता को भी अपनी बात रखने का अवसर दिया जाएगा। हम यह भी निर्देश देते हैं कि यदि अंतरिम राहत की मांग की जाती है, तो उस पर भी विचार कर उचित निर्णय लिया जाए।”

याचिकाकर्ताओं ने तर्क दिया कि फिल्म मुस्लिम समुदाय को नकारात्मक रूप में दर्शाती है और एक अल्पसंख्यक समुदाय के सदस्य को एक नाबालिग के साथ समलैंगिक गतिविधियों में शामिल दिखाया गया है। यह भी कहा गया कि फिल्म में नेता नुसुर शर्मा द्वारा पैगंबर मोहम्मद के खिलाफ दिए गए विवादास्पद बयानों को भी शामिल किया गया है, जिससे फिल्म और अधिक सांप्रदायिक रूप से भड़काऊ बन जाती है। सीनियर एडवोकेट कपिल सिब्बल ने कोर्ट में अपनी दलीलों के दौरान कहा: “फिल्म की शुरुआत एक दृश्य से होती है, जिसमें मुस्लिम पुरुष हिंदू स्थल पर मांस का टुकड़ा फेंकते हैं और फिर एक दृश्य में मुस्लिम छात्रों को पुलिस द्वारा गिरफ्तार किया जाता है। इसका फिल्म से क्या संबंध है? या उस दर्जी की हत्या से क्या लेना-देना है? ये तो दिल्ली दंगे लगते हैं... कृपया खुद फिल्म देखें और निर्णय लें... ये देश के लिए सही नहीं है... और यह निश्चित रूप से कला नहीं है। यह तो सिनेमाई बर्बरता है।”

कपिल सिब्बल ने अपने तर्क में सुप्रीम कोर्ट के अमीश देवगन फैसले का हवाला दिया, जिसमें कोर्ट ने ‘हेट स्पीच’ और ‘फ्री स्पीच’ के बीच अंतर को स्पष्ट किया था। सिब्बल ने कहा: यह फिल्म नफरत और हिंसा से भरी हुई है। यह मुस्लिम समुदाय को समाज की सभी बुराइयों के प्रतीक के रूप में दर्शाती है। यह केवल एक अपराध की कहानी नहीं है, बल्कि एक समुदाय को निशाना बनाकर बनाई गई है।

समरावता उपद्रव प्रकरण में नरेश मीणा को जमानत मिली

जयपुर, 11 जुलाई। राजस्थान हाईकोर्ट ने देवली-उनियारा विधानसभा उप चुनाव के दौरान निर्दलीय प्रत्याशी नरेश मीणा और एसडीएम के बीच हुई मारपीट के बाद, समरावता में हुए उपद्रव के मामले में नरेश मीणा को राहत दी है। जस्टिस प्रवीर भटनागर की एकलपीठ ने आरोपी नरेश मीणा की तीसरी जमानत याचिका को स्वीकार करते हुए उसे जमानत पर रिहा करने के आदेश दिए हैं। निचली अदालत में जमानत-मुचलके पेश होने के बाद मीणा जेल से बाहर आएगा। वह बीते 13 नवंबर से जेल में बंद है।

याचिका में नरेश मीणा की ओर से अधिवक्ता फतेहराम मीणा ने कहा कि उसके खिलाफ राजनीतिक दुर्भावना के चलते केस दर्ज किया है। उपद्रव में उसका कोई हाथ नहीं है और उसकी उपद्रव में कोई सक्रिय भूमिका भी नहीं रही है। मामले में निचली अदालत में उसके खिलाफ आरोप तय कर दिए हैं। इसके अलावा प्रकरण में 144 गवाहों के बयान होने हैं, जिसमें लंबा समय

हिठों को पूरा करने के मामले में किया जा रहा है, जबकि गरीबों, वंचितों और हाशिये पर पड़े लोगों की संपत्ति छीनी जा रही है।”

महिलाओं की “बढ़ती असुरक्षा के वातावरण” पर प्रकाश डालते हुए कांग्रेस नेता ने कहा, “ओडिशा में हर दिन दुष्कर्म 15 मामले दर्ज होते हैं।” उन्होंने दावा किया कि “करीब 40,000 महिलाएं लंबे समय से लापता हैं और उनकी कोई खोज-खबर नहीं है।”

भरतपुर में युवक ने थाने में फांसी लगाकर आत्महत्या की

मृतक के परिजनों ने पुलिस पर हत्या कर फंदे से लटकाने का आरोप लगाया

भरतपुर, 11 जुलाई (निसं)। भरतपुर के उद्योग नगर थाने में शुक्रवार सुबह पुलिस कस्टडी में बंद एक युवक ने फंदा लगाकर आत्महत्या कर ली। युवक पर नाबालिग लड़की को भगाने का आरोप था। वह पाँक्सो के मामले में तीन दिन से बंद बताया जा रहा है। आत्महत्या के बाद पुलिस प्रशासन में हड़कंप मच गया। परिजनों ने घटना पर जमकर विरोध जताया और प्रदर्शन किया।

मृतक युवक के परिजनों ने पुलिस पर हत्या का आरोप लगाया और थाने के सामने पुलिस की गाड़ी रोकने की कोशिश की। परिजन थाने के बाहर घरने पर बैठे रहे। पुलिस ने परिजनों को समझाने का प्रयास किया। बाद में पुलिस सुरक्षा में शव को अस्पताल पहुँचाया जा

■ मृतक गब्बर 8 जुलाई से,नाबालिग लड़की को भगाकर ले जाने के आरोप में पुलिस हिरासत में था। उसके परिजनों ने आरोप लगाया कि लड़की पक्ष से पैसे खाकर पुलिस ने उसे थाने में बैठाये रखा।

सका। वहाँ भारी संख्या में ग्रामीणों एवं परिजनों की मौजूदगी में पुलिस ने पोस्टमार्टम कराया।

युवक के बड़े भाई लोकेश उर्फ भोला (30) ने बताया कि उनका छोटा भाई गम्बर उर्फ बंटी (22) 8 जुलाई को 16 साल की नाबालिग लड़की को अपने साथ ले गया था। उसी दिन वह लड़की को अपने साथ लेकर घर आ गया। घर से वह लड़की को लेकर उद्योग नगर थाने में पहुँचा। इसके बाद पुलिस ने गम्बर को थाने में बैठा लिया। 8 जुलाई से गम्बर थाने में ही हिरासत में था। आज सुबह दो पुलिसकर्मी घर आए। उन्होंने बताया कि गम्बर ने थाने के अंदर फंदा लगाकर आत्महत्या कर ली है। लोकेश का आरोप है कि पुलिसकर्मियों

ने गम्बर को जान से मारकर फंदे से लटका दिया है। लड़की पक्ष ने पुलिसकर्मियों को पैसे दिए थे। इसलिए पुलिस ने गम्बर को थाने में बैठा रखा था। गम्बर हेयर कटिंग का काम करता था। उसके पिता पप्पू भी कटिंग का काम करते हैं। भाई लोकेश होटल में काम करता है।

एडिशनल एसपी सतीश यादव ने बताया कि पाँक्सो के मामले में आरोपी युवक ने शुक्रवार सुबह 6 बजे कंबल फाड़कर हवालात में लटककर आत्महत्या कर ली। घटना की जांच न्यायिक मजिस्ट्रेट के द्वारा की जा रही है। मेडिकल बोर्ड से पोस्टमार्टम करवाकर शव परिजनों को सौंप दिया गया है।

दौरान लोग घरों और दफ्तरों से बाहर आ गए थे। राष्ट्रीय भूकंप विज्ञान केन्द्र ने बताया कि हरियाणा के झज्जर में आज रात करीब 7:49 बजे भारतीय समयानुसार रिक्टर पैमाने पर 3.7 तीव्रता का भूकंप आया। दिल्ली-एनसीआर में भी इसके तेज झटके महसूस किए गए हैं। एक दिन पहले भी दो बार झज्जर की धरती ही भूकंप का मुख्य केन्द्र था।

बीकानेर में डेढ़ घंटे की मूसलाधार वर्षा से सड़कों पर 4 फीट तक पानी भरा

पुराने शहर से तेज बहाव से आए पानी में के.ई.एम. रोड पर दुकानों का सामान बहा

■ बड़ी संख्या में लोग सूर सागर व जूनागढ़ के बीच की सड़क पर पानी में फंस गए। जूनागढ़ के बाहर खाई में पानी भरा।

में फंस गए। दुपहिया वाहनों के पहिए पूरी तरह पानी में डूब गए। जूनागढ़ की खाई के चारों ओर बारिश का पानी भर गया।

कुछ मोहल्लों में दो से चार फीट तक पानी जमा हो गया। पुरानी गिन्नाणी में बारिश में पानी भरना आम समस्या है। यहां अधिकांश

लोगों ने सड़क की सतह से ऊपर अपने घर बना लिये हैं, लेकिन इसके बाद भी पानी घरों के अंदर घुस गया। सड़कें तालाब बन गईं। शहर के अंदरूनी क्षेत्र से पानी तेज बहाव के साथ केडप्रेस रोड पहुँच गया। बहाव इतना तेज था कि दुकानों का सामान भी पानी के साथ ही बह गया।

कुछ दिन पहले ही प्रशासन ने सूरसागर में मरम्मत का काम शुरू किया था। तेज बारिश में पड़ा मरम्मत का सामान भी बह गया। प्रशासन ने बताया, दोपहर दो बजे बारिश का सिलसिला शुरू हुआ, जो करीब डेढ़ घंटे चलता रहा। बीकानेर शहर के अलावा आसपास के गांवों में भी अच्छी बारिश हुई है। बीकानेर शहर पर दोपहर 12 बजे बाद से ही बादल थिरने लगे थे। दोपहर दो बजे से शुरू हुई बरसात साढ़े तीन बजे तक जारी रही।

राज्य सरकार भर्ती को लेकर दोहरे मापदंड नहीं अपना सकती : हाई कोर्ट

जयपुर, 11 जुलाई। राजस्थान हाईकोर्ट ने एसआई भर्ती-2021 पेपर लीक मामले में कहा है कि राज्य सरकार भर्ती को लेकर दोहरा मापदंड नहीं अपना सकती। एक तरफ तो सरकार कह रही है कि मामले की जांच चल रही है और अभी भर्ती रद्द करने का निर्णय लेना जल्दबाजी होगी। वहीं, दूसरी ओर पेपर लीक में आरोपीएससी सदस्य और कोचिंग माफिया की मिलीभगत मान रही है। एसओजी पहले कहती है कि भर्ती में दोषी और निर्दोष की पहचान मुश्किल है, लेकिन अब दोषियों को अलग छंटने की बात कही जा रही है। अदालत ने कहा कि यदि जरूरत पड़ी तो हम एक बार फिर एसआईटी के मुखिया वीके सिंह को बुलाकर जानकारी मांग सकते हैं। इसके साथ ही, अदालत ने मामले की सुनवाई 14 जुलाई को रखी है।

सुनवाई के दौरान, शुक्रवार को

■ अदालत ने कहा, एसओजी ने पहले कहा, भर्ती में दोषी व निर्दोष की पहचान मुश्किल है, लेकिन अब दोषियों को अलग छंटने की बात कही जा रही है।

चयनित अर्थार्थियों की ओर से वरिष्ठ अधिवक्ता एके शर्मा ने पक्ष रखा। उन्होंने कहा कि याचिकाकर्ताओं ने तथ्यों को छुपाकर याचिका लगाई है और सिफारिशों के आधार पर भर्ती को रद्द करने की मांग कर रहे हैं, जबकि मुख्यमंत्री स्तर पर भर्ती रद्द नहीं करने के निर्णय को चुनौती नहीं दी गई है। उन्होंने कहा कि मामले में एसओजी ने (शेष अंतिम पृष्ठ पर)

विचार बिन्दु

हर चीज़ बदलती है, नष्ट कोई चीज़ नहीं होती –अरविन्द घोस

बारिश के मौसम में घर में औषधीय पौधे लगाएं

मानसून अपने साथ अपार खुशियां लेकर आता है। लोगों को पीने के लिए जहाँ पानी मिलता है वहां किसान अपने खेतों में बुवाई शुरू कर देते हैं। इसी के साथ देशभर में पौधरोपण का कार्य भी शुरू हो जाता है। इस समय सभी प्रकार के पेड़ पौधे लगाए जा सकते हैं। मॉनसून का मौसम औषधीय पौधों को उगाने के लिए सबसे बेहतरीन है। हमारे बुजुर्ग कहते हैं हमें औषधीय पौधे अपने घरों पर लगाने चाहिए जो हमारे जीवन को नजबीवन प्रदान करेंगे। यह वह समय है जब हम पेड़ पौधे लगाकर देश को हराभरा बना सकते हैं। आयुर्वेद में बहुत से औषधीय पौधे और जड़ी-बूटियाँ शामिल हैं, जो हमारी विभिन्न स्वास्थ्य समस्याओं का प्रभावी ढंग से उपचार कर सकते हैं और हमारे समग्र स्वास्थ्य के लिए अच्छे साबित हो सकते हैं। ये पौधे प्राचीन काल से ही विभिन्न औषधीय प्रयोजनों के लिए उपयोग किए जाते रहे हैं। आयुर्वेदिक चिकित्सा में इन पौधों का उपयोग दवाई के रूप में किया जाता रहा है। बताया जाता है एक वृक्ष अपने पूरे जीवन में हर तरह से मनुष्य के काम आता है। भोजन प्रदान करने, छाँव देने, घर बनाने को लकड़ी देने से लेकर साँसे लेने के लिये जीवनदायिनी ऑक्सीजन भी देता है। पेड़-पौधों को लेकर कई प्रकार के शोध होते रहते हैं। हर शोध में पेड़-पौधों को जीवनदाई बताया जाता है। हाल ही एक शोध रिपोर्ट में बताया गया की पेड़-पौधे बेहद संवेदनशील होते हैं। शोर से पेड़ पौधे मुखाज्ञा जाते हैं और उनकी ग़्रोथ पर बुरा असर पड़ता है। एक रिपोर्ट के मुताबिक लोगों की आयुर्वेदिक पौधों में रूचि बढ़ रही है। राजधानी जयपुर की विभिन्न नर्सरियों में लोग बड़ी संख्या में औषधीय पौधे खरीद रहे हैं। राष्ट्रीय आयुर्वेद संस्थान में विभिन्न प्रदर्शों और विदेशों से आने वाले छात्र औषधीय पौधों के लाभों की जानकारीयें प्राप्त कर रहे हैं।

मानसून के आते ही लोगों के समक्ष यह दुविधा बन जाती है की इस मानसून में कौन से पौधे लगाएं जो मानव जीवन के लिए हितकारी हों। औषधीय पौधेंइमुन्र्टी बढ़ाने के साथ हमें विभिन्न प्रकार के रोगों से घर बैठे बचाता है। हमारे बड़े बुजुर्ग आज भी हमें औषधीय पौधों की बात बताते हैं। बहुत से बड़े बुजुर्ग आज भी अंग्रेजी दवाओं का सेवन नहीं करते और अपने स्वास्थ्य के राज की बातें बताते नहीं थकते मगर अपनी भागदौड़ भरी लाइफ़ स्टाइल में स्वस्थ जीवन के मंत्र की बातें सुनना पसंद नहीं करते। फलस्वरूप विभिन्न शारीरिक रोगों को भोगते हुए जैसे-तैसे अपने जीवन की गाड़ी को हाँकते हैं। अपने घरों पर औषधीय पौधे लगाएँ तो ये हमें प्राण वायु तो देते ही हैं साथ ही स्वस्थ जीवन की राह भी दिखाएँगे।

पेड़-पौधे हमारे शरीर में होने वाली विभिन्न बीमारियों से छुटकारा दिलाने के लिए हमें बहुत कुछ दे सकते हैं। प्राचीन काल में मानव ने तरह-तरह के पेड़-पौधों की खोज कर खुद को निरोगी रखा। मानव सभ्यता के विकास के साथ विज्ञान ने हमें नयीनयी ऊंचाइयों तक पहुँचाया, इसमें कोई दो राय नहीं है मगर औषधीय पौधों की महत्ता कभी कम नहीं हुई। भारत में औषधीय गुण वाले असंख्य पेड़-पौधे हैं। भारतीय पुराणों, उपनिषदों, रामायण एवं महाभारत जैसे प्रामाणिक ग्रंथों में इसके उपयोग के अनेक साक्ष्य मिलते हैं।

पेड़ पौधों और वनों से हमें एक नहीं अपितु अनेकों लाभ हैं। वन और जीवन दोनों एक-दूसरे पर आश्रित हैं। वनों से हमें शुद्ध ऑक्सीजन मिलता है और मनुष्य और अन्य किसी भी प्राणी का जीवन ऑक्सीजन के बिना नहीं चल सकता। वृक्ष और वन भू-जल को भी संरक्षित करते हैं। जैव-विविधता की रक्षा भी वनों की रक्षा से ही संभव है। विभिन्न बीमारियों के इलाज के लिए बहुमूल्य वनौषधियां हमें जंगलों से ही मिलती हैं।

हम विभिन्न कारणों से करते हैं और अनेक हमसे अपरिचित हैं। भारत के रेड डाटा बुक में 427 संकटग्रस्त पौधों के नाम दर्ज हैं, इनमें से 28 लुप्त, 124 संकटग्रस्त, 81 नाबुक्त दशा में, 100 दुर्लभ तथा अन्य पौधे हैं। पारम्परिक औषधि का कोई विपरीत प्रभाव न होने के कारण तथा स्वस्थ जीवन शैली के लिए वर्तमान समय में भी इनका महत्व कामी अधिक बढ़ गया है। अभी भी विकसित देशों में 80 प्रतिशत जनसंख्या पारम्परिक औषधीय ज्ञान पर ही निर्भर करती हैं। भारत के पहाड़ी और जंगली इलाकों में उपलब्ध तीन सौ से अधिक औषधीय वनस्पतियों की प्रजातियाँ विलुप्त होने की कगार पर हैं। अगर सरकार इनके संरक्षण की दिशा में पहल नहीं करेगी तो आने वाले वर्षों में कई वनस्पतियाँ विलुप्त हो जाएँगी। सरकार यदि इनके संरक्षण की दिशा में पहल नहीं करेगी तो आने वाले वर्षों में कई वनस्पतियाँ विलुप्त हो जाएँगी।

हमारे विभिन्न ग्रंथों और प्राचीन पुस्तकों में हजारों ऐसे नुस्खे बताये गए हैं जो औषधीय पौधों से निकले हैं। हमारे देश में आज भी लाखों लोग इन नुस्खों का उपयोग करते हैं। नीम, तुलसी, बेंग साग, ब्राम्ही, हल्दी, चन्दन, चिरायता, अड़सार, सदाबहार , गुलाब , सहिजन, हडजोरा, करीपत्ता, लहसुन, एलोवीरालेवेंडर, जीरा, पुदीना, गिलोय, सूरजमुखी,पीपल, आक, बरगद, आंवला, गुग्गुल, अदरखनीम्बू, पत्थरचूर, शतावर, अजवायन, चुकंदर, चिरिचट्टी, कुल्फी, चुकतुमारी, करेला, पिपली, मेथी, पुनर्नवा, मदन मस्त, पिपली, चंपा, रजनीगंधा, श्वेत अपराजिता, सर्पगन्धा, अशोक और वलाक आदि औषधीय पौधों में से बहुत से ऐसे भी हैं जो घरों में लगाए जा सकते हैं। इनमें बहुत सी प्रजातियाँ अमल लुप्तप्राय हैं। आवश्यकता इस बात की है इन बहु गुणकारी औषधीय पौधों के विकास की योजनाएँ बनाकर आम आदमी को इनके प्रयोग और उपयोग को जानकारी दी जाएँ।

पेड़ पौधों और वनों से हमें एक नहीं अपितु अनेकों लाभ हैं। वन और जीवन दोनों एक-दूसरे पर आश्रित हैं। वनों से हमें शुद्ध ऑक्सीजन मिलता है और मनुष्य और अन्य किसी भी प्राणी का जीवन ऑक्सीजन के बिना नहीं चल सकता। वृक्ष और वन भू-जल को भी संरक्षित करते हैं। जैव-विविधता की रक्षा भी वनों की रक्षा से ही संभव है। विभिन्न बीमारियों के इलाज के लिए बहुमूल्य वनौषधियां हमें जंगलों से ही मिलती हैं। दुनिया में जनसंख्या वृद्धि, औद्योगिक विकास और आधुनिक जीवन शैली की वजह से प्राकृतिक वनों पर मानव समाज का दबाव बढ़ता जा रहा है। इसे स्थान में रखकर मानव जीवन की आवश्यकताओं के हिसाब से वनों के संतुलित दोहन तथा नये जंगल लगाने के लिए भी विशेष रूप से काम करने की जरूरत है। मनुष्य के जीवन में वन महत्वपूर्ण रहे हैं। परन्तु जैसे-जैसे सभ्यता का विकास हुआ वैसे-वैसे मनुष्य ने अपनी आवश्यकताओं को पूरा करने के लिए वृक्षों को काटना आरम्भ कर दिया। वनों की लगातार कटाई होती गई और वातावरण पर भी इसका प्रभाव पड़ा। आज हमारी स्थिति यह हो गई है की वृक्षों की छाव मिलनी भी दुर्लभ हो गई है।

—अतिथि संपादक,
बाल मुकुन्द ओझा,
वरिष्ठ लेखक एवं पत्रकार



पंडित अनिल शर्मा

तक, लाभ-अमृत 2:14 से 5:38 तक।
राहूकाल: 9:00 से 10:30 तक। सूर्योदय 5:45, सूर्यास्त 7:19

	मेघ व्यावसायिक कार्यों को प्राथमिकता से करने का प्रयास करें। अटके हुए शीघ्रता/सुगमता से बनने लेंगे। नैकीरपेशा व्यक्तियों को भाग्यदोष से राहत मिलेगी।
	सिंह विवादित मामलों से राहत मिल सकती है। अटके हुए कार्य बनने लेंगे। अस्त-व्यस्त दिनचर्या में सुधार होगा। व्यावसायिक सुविधाएँ बढ़ेंगी। व्यावसायिक कार्यों में प्रगति होगी।

	धनु व्यावसायिक कार्यों के कारण भागदौड़ रहेगी। नैकीरपेशा व्यक्तियों को मानसिक तनाव बना रहेगा। आर्थिक स्थिति ठीक रहेगी। परिवार में उत्सव जैसा माहौल रहेगा।
	मकर व्यावसायिक कार्यों के संबंध में उचित सोच-विचार हो सकता है। महत्वपूर्ण कार्य योजना क्रियान्वयन होगा। आर्थिक स्थिति ठीक रहेगी। विवादित मामलों से राहत मिल सकती है।

	मिथुन चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज आवश्यक कार्यों में विलम्ब हो सकता है। यात्रा में दुर्घटना का भय है।
	तुला घर-परिवार में अतिथियों का आगमन बना रहेगा। परिवार में धार्मिक-मांगलिक कार्य सम्पन्न हो सकते हैं। परिवार में सुख-सुविधाएँ बढ़ेंगी। व्यावसायिक/आर्थिक स्थिति ठीक रहेगी।

	कर्क परिवार में आपसी सहयोग-समन्वय बना रहेगा। परिवार में आपसी सहयोग से वर्तमान समस्या का समाधान हो सकता है। आज परिवार में मनोरंजन के कार्यक्रम बन सकते हैं।
	वृश्चिक परिवार में मन को प्रसन्न करने वाले संदेश प्राप्त होंगे। परिवर्जनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

	मीन आर्थिक स्थिति में सुधार होगा। अटका हुआ धन प्राप्त हो सकता है। आय में वृद्धि होगी। व्यावसायिक स्थिति ठीक रहेगी। परिवार में उत्सव जैसा माहौल रहेगा।
--	---



राजेन्द्र मोहन शर्मा

किसी भी शहर या गांव का आइना होता है जन शौचालय। आप इस नजरिए से राज्य के किसी भी शहर के व्यस्ततम इलाकों की जन सुविधाओं पर नजर डाल लीजिए या तो वे दिखेंगे नहीं अगर हैं तो नाक पर स्माल बांध कर भी भीतर जाने के लिए अतिरिक्त हिम्मत जुटानी पड़ेगी। यूं भी राजस्थान आज भी बुनियादी जन सुविधाओं के मामले में कई चुनौतियों से जूझ रहा है। इनमें सबसे प्रमुख है सार्वजनिक शौचालयों की कमी और उनकी दयनीय स्थिति। स्वच्छता और स्वास्थ्य के दृष्टिकोण से सार्वजनिक शौचालय किसी भी समाज की प्रगति का एक महत्वपूर्ण सूचक हैं, लेकिन राजस्थान में यह सुविधा न केवल अपर्याप्त है, बल्कि जो उपलब्ध है, उसका हाल भी खस्ता है। स्कूलों, कॉलेजों, कार्यालयों, राजमार्गों और सार्वजनिक स्थलों पर शौचालयों की स्थिति चिंताजनक है। विशेष रूप से महिलाओं और विकलांगों के लिए सुविधाओं का अभाव, स्वच्छता व्यवस्था की कमी और पेयजल की अनुपस्थिति इस समस्या को और जटिल बनाती है। स्वच्छ भारत मिशन के बावजूद, कथनी और करनी में भारी अंतर दिखाई देता है। आपको यह भी साफ-साफ दिखाई दे ही रहा है कि जिन इलाकों में ये सुविधाएँ हैं भी तो वे सब सरकारी जमीन पर अतिक्रमण की श्रेणी में हैं। आशय स्पष्ट है कोई निगम निकाय यह जहमत नहीं उठाता कि जन सुविधाओं के लिए सड़क न रोकी जाए। वे तो बस खानापूर्ति में लगे रहते हैं।

राजस्थान में सार्वजनिक शौचालयों की स्थिति दशकों से चिंता का विषय रही है। शहरी और ग्रामीण दोनों क्षेत्रों में शौचालयों की कमी और उनकी खराब रखरखाव व्यवस्था आम लोगों के लिए परेशानी का कारण बनी हुई है। स्वच्छ भारत मिशन, जो 2014 में शुरू किया गया, ने ग्रामीण और शहरी



राम निवास बैरवा

1960 के दशक में डी.सी.एस. ग्रुप की तरफ से श्री राम फर्टिलाइजर एण्ड केमिकलस नाम से कोटा में बड़ी औद्योगिक इकाई लगाई जाने के पहले कोटा 'कोटा डोरिया' साड़ियों और 'कोटा स्टोन' के नाम से विख्यात था। लेकिन श्री राम फर्टिलाइजर एण्ड केमिकल के बाद इस्टर्नटेशन लिमिटेड सोवियत संघ के सहयोग से केन्द्रीय सरकार का बड़ा उद्योग लगाने के बाद कानपुर के जे.के. ग्रुप ने जे.के. सिंथेटिक लिमिटेड नाम से कई नयालोन फैक्टियाँ लगाईं जिनमें 10 हजार से ज्यादा मजदूर काम करते थे। साथ ही, ओरिएण्टल पॉवर केबल्स

राजस्थान : जन सुविधाओं का टोटा, जो हैं उनका हाल खोटा

क्षेत्रों में शौचालय निर्माण को बढ़ावा देने का लक्ष्य रखा था। इस मिशन के तहत राजस्थान में कई शौचालयों का निर्माण हुआ, लेकिन आंकड़े और जमीनी हकीकत में बड़ा अंतर है। नेशनल सैपल सर्वे ऑफिस (2016) के अनुसार, राजस्थान में कई नए बने शौचालयों का उपयोग नहीं हो रहा, क्योंकि उनमें पानी की सुविधा, सफाई व्यवस्था, या उचित रखरखाव का अभाव है। यह स्थिति न केवल स्वच्छता को प्रभावित करती है, बल्कि स्वास्थ्य और सामाजिक समस्याओं को भी जन्म देती है। शहरी क्षेत्रों में, जहां जनसंख्या घनत्व अधिक है, सार्वजनिक शौचालयों की स्थिति और भी बदतर है। जयपुर, जोधपुर, उदयपुर जैसे बड़े शहरों में कुछ स्थानों पर सामुदायिक शौचालय बनाए गए हैं, लेकिन इनमें से अधिकांश या तो बंद पड़े हैं या उनकी हालत इतनी खराब है कि लोग इनका उपयोग करने से कतराते हैं। उदाहरण के लिए, मिहिजाम जैसे क्षेत्रों में बने सामुदायिक शौचालयों पर ताले लटके हुए हैं, और पानी की कमी के कारण वे बेकार साबित हो रहे हैं। यह स्थिति स्वच्छ भारत मिशन के दावों को खोखला साबित करती है।

ग्रामीण क्षेत्रों में भी स्थिति कुछ खास बेहतर नहीं है। ग्राम पंचायतों को सामुदायिक शौचालयों के निर्माण और रखरखाव की जिम्मेदारी दी गई है, लेकिन निधि की कमी, जागरूकता का अभाव, और प्रशासनिक उदासीनता के कारण ये प्रयास असफल हो रहे हैं। कई गांवों में शौचालय बनाए तो गए, लेकिन उनकी सफाई और रखरखाव की कमी व्यवस्था नहीं है। इससे ग्रामीणों, विशेषकर महिलाओं और बच्चों को खुले में शौच करने की मजबूरी बनी हुई है। स्कूलों और कॉलेजों में शौचालयों की स्थिति भी चिंताजनक है। शिक्षा का अधिकार अधिनियम (2009) के तहत प्रत्येक स्कूल में लडूकियाँ और लडूकों के लिए अलग-अलग शौचालयों की व्यवस्था अनिवार्य है, लेकिन राजस्थान के कई स्कूलों में यह नियम लागू नहीं हो पाया है। कई स्कूलों में शौचालयों में पानी की कमी, साबुन, या सफाई एजेंटों का अभाव, और नियमित सफाई की कमी देखी गई है। यह स्थिति विशेष रूप से छात्राओं के लिए हानिकारक है। बिहार के समस्तपुर

जिले में एक स्कूल में बच्चों को शौचालय और नालियों की सफाई करने के लिए मजबूर किया गया, जो राजस्थान के कई स्कूलों में भी देखा जा सकता है। कार्यालयों और सरकारी दफ्तरों में भी शौचालयों की स्थिति कोई खास बेहतर नहीं है। कई सरकारी कार्यालयों में शौचालयों की संख्या कर्मचारियों और आगंतुकों की जरूरतों के अनुपात में नहीं है। सुप्रीम कोर्ट ने हाल ही में (जनवरी 2025) देश भर के न्यायालय परिसरों में पुरुषों, महिलाओं, विकलांगों, और ट्रांसजेंडर व्यक्तियों के लिए अलग-अलग शौचालयों की व्यवस्था करने का आदेश दिया है, जो यह दर्शाता है कि स्वच्छता को मौलिक अधिकार के रूप में मान्यता दी गई है। लेकिन राजस्थान में इस तरह के निर्देशों का पालन कितना हो रहा है, यह एक बड़ा सवाल है।

कई अध्ययनों ने बताया है कि शौचालयों की कमी के कारण महिलाओं और लडूकियों को यौन हिंसा का खतरा बढ़ जाता है। इसके अलावा, गर्भवती महिलाओं के लिए भारतीय शैली के शौचालयों का उपयोग करना असुविधाजनक और असुरक्षित हो सकता है। हालांकि कुछ विशेषज्ञों का मानना ​​है कि उकड़ू बैठने की स्थिति गर्भावस्था में फायदेमंद हो सकती है, लेकिन सार्वजनिक शौचालयों की गंदगी और असुरक्षा इस लाभ को नकार देती है। विकलांगों के लिए शौचालय सुविधाएँ लगभग न के बराबर हैं।

कथनी और करनी में अंतर राजस्थान में स्वच्छता के क्षेत्र में सबसे बड़ी बाधा है। स्वच्छ भारत मिशन के तहत बड़े-बड़े दावे किए गए, लेकिन जमीनी स्तर पर कार्यान्वयन में कमी साफ दिखाई देती है। कई शौचालय बनाए गए, लेकिन उनके उपयोग की स्थिति, रखरखाव, और पानी की उपलब्धता पर ध्यान नहीं दिया गया। यह स्थिति नगरीय और ग्रामीण स्थावर संस्थाओं की उदासीनता को दर्शाती है। नगर पालिकाएँ और ग्राम पंचायतें शौचालयों के निर्माण और रखरखाव के लिए जिम्मेदार हैं, लेकिन उनके कमी, प्रशिक्षित कर्मचारियों की अनुपस्थिति, और निगरानी की कमी के कारण ये संस्थाएँ अपनी जिम्मेदारी ठीक से नहीं निभा पा रही हैं। पेयजल की व्यवस्था भी सार्वजनिक शौचालयों की स्थिति से

गहराई से जुड़ी हुई है। बिना पानी के शौचालय बेकार हैं। राजस्थान, जहां पानी की कमी पहले से ही एक बड़ी समस्या है, वहां शौचालयों में नियमित जल आपूर्ति सुनिश्चित करना एक चुनौती है। कई शौचालयों में हैडपंप या टैंकर के भरोसे पानी की व्यवस्था की जाती है, लेकिन यह अनियमित और अपर्याप्त है। विदेशों में, जैसे जर्मनी और ऑस्ट्रेलिया में, शौचालयों में पानी की आपूर्ति के लिए उन्नत तकनीकों का उपयोग किया जाता है, जैसे रेनवाटर हावैस्टिंग और रिसाइक्लिड वाटर सिस्टम। राजस्थान में भी ऐसी तकनीकों को अपनाने की जरूरत है, विशेष रूप से ग्रामीण क्षेत्रों में जहां पानी की कमी गंभीर है।

इस संदर्भ में, बिंदेश्वरी पाठक जैसे समाज सुधारकों का योगदान प्रेरणादायक है। बिंदेश्वरी पाठक, जिन्होंने सुलभ इंटरनेशनल की स्थापना की, ने भारत में स्वच्छता के क्षेत्र में क्रांतिकारी बदलाव लाए। उनके द्वारा शुरू किए गए सुलभ शौचालय परिसरों ने न केवल स्वच्छता को बढ़ावा दिया, बल्कि सामाजिक समावेशिता और महिलाओं की गरिमा को भी प्राथमिकता दी। राजस्थान में भी ऐसे प्रयासों की आवश्यकता है, जहां निजी और सरकारी क्षेत्र मिलकर स्वच्छता के लिए दीर्घकालिक समाधान ढूंढ सकें। पाठक का मॉडल, जिसमें कम लागत वाले, पर्यावरण-अनुकूल शौचालयों का निर्माण और सामुदायिक भागीदारी पर जोर दिया गया, राजस्थान के लिए एक रोडमैप हो सकता है। प्रधानमंत्री नरेंद्र मोदी ने स्वच्छ भारत मिशन के तहत शौचालय निर्माण को प्राथमिकता दी, लेकिन कचरा संग्रह और प्रबंधन की तरह शौचालयों के रखरखाव और स्वच्छता के लिए कोई स्पष्ट नीति लागू नहीं की गई। कचरा प्रबंधन के लिए सॉलिड वेस्ट मैनेजमेंट रूल्स (2016) जैसे नियम बनाए गए, लेकिन शौचालयों के रखरखाव और निगरानी के लिए ऐसी कोई व्यापक नीति नहीं है। यदि सरकार राजमार्गों, स्कूलों, और सार्वजनिक स्थानों पर शौचालयों के लिए नियमित निगरानी समितियों का गठन करे, और स्थानीय निकायों को जवाबदेह बनाए, तो स्थिति में सुधार हो सकता है। इसके अलावा, स्वच्छता कर्मचारियों के लिए बेहतर प्रशिक्षण

और वेतन, और तकनीकी नवाचारों को अपनाने की जरूरत है। विदेशी उदाहरणों से प्रेरणा लेते हुए, राजस्थान में भी स्मार्ट शौचालयों की अवधारणा को लागू किया जा सकता है। सिंगापूर में, सार्वजनिक शौचालयों की सफाई और रखरखाव के लिए एक राष्ट्रीय स्वच्छता अभियान चलाया जाता है, जिसमें निजी कंपनियों और सामुदायिक संगठनों की भागीदारी होती है। जापान में, शौचालयों में बायो-टॉयलेट और स्वचालित सफाई प्रणालियां उपयोग की जाती हैं, जो पानी की खपत को कम करती हैं।

राजस्थान में, जहां पानी की कमी एक बड़ी समस्या है, बायो-टॉयलेट और कम पानी वाले शौचालयों को बढ़ावा देना एक व्यवहारिक समाधान हो सकता है। राजस्थान में स्वच्छता की स्थिति को सुधारने के लिए सामुदायिक भागीदारी भी महत्वपूर्ण है। तेलंगाना के कल्वाकोटा गांव की रजिता जैसे उदाहरण, जहां एक महिला ने अपने गहने बेचकर 40 परिवारों के लिए शौचालय बनवाए, यह दर्शाते हैं कि सामुदायिक पहल कितनी प्रभावी हो सकती है। राजस्थान में भी स्थानीय समुदायों, गैर-सरकारी संगठनों, और निजी क्षेत्र को शामिल करके स्वच्छता के प्रति जागरूकता और भागीदारी बढ़ाई जा सकती है। अंत में, राजस्थान में सार्वजनिक शौचालयों की स्थिति को सुधारने के लिए एक बहुआयामी दृष्टिकोण की आवश्यकता है। सरकार को न केवल शौचालय निर्माण पर ध्यान देना चाहिए, बल्कि उनके रखरखाव, पानी की उपलब्धता, और समावेशी डिजाइन पर भी जोर देना चाहिए। महिलाओं और विकलांगों की जरूरतों को प्राथमिकता देना, राजमार्गों पर स्वच्छ शौचालयों की व्यवस्था करना, और स्थानीय निकायों को जवाबदेह बनाना समय की मांग है। बिंदेश्वरी पाठक जैसे समाज सुधारकों की प्रेरणा और बिंदेशी मॉडलों को अपनकर राजस्थान स्वच्छता के क्षेत्र में एक नया अध्याय लिख सकता है। लेकिन इसके लिए कथनी और करनी के बीच के अंतर को पाटना होगा, ताकि हर नागरिक को स्वच्छ और सुरक्षित शौचालय की सुविधा मिल सके।

—राजेन्द्र मोहन शर्मा,
वरिष्ठ साहित्यकार, शिक्षाविद् और चिन्तक

कोटा जिन्दा है : टाटा जिन्दा रहेगा

लिमिटेड केबल बनाने का बड़ा कारखाना भी था। इन औद्योगिक इकाईयों के साथ ही कोटा राजस्थान का सबसे बड़ा औद्योगिक शहर बन गया था- उसके बाद अलवर और अब भीलवाड़ा का नाम आता था।

जे.के. सिंथेटिक के करीब दस कारखाने और संस्थान कोटा में थे, वे सिंथेटिक धागा बनाने में डी.एम.टी. (डाई मिथाइल टेट्राफ्टालेट) का कच्चे माल के रूप में उपयोग करते थे। वहीं नई उभरती अंबानी की रिलाईंस इण्डस्ट्रीज पी.टी.ए. (प्युरीफाइड टेट्री फ्टालेट) का उपयोग करते थे। चूंकि, अंबानी ने पी.टी.ए. उत्पादन के लिए नये कारखाने लगाये थे जिसका उपयोग सिंथेटिक वस्त्र उद्योग में कच्चे माल के रूप में उपयोग किया जाता था। इस प्रकार जे.के. सिंथेटिक्स लिमिटेड और बांबे डाईंग के प्रतिद्वंद्वी के रूप में अंबानी का रिलाईंस इण्डस्ट्रीज उभरा। प्रतिद्वंद्वी को धाराशाही करने के लिए जे.के. के खास इंजीनियरों को अपने पास बुलाकर शुरूआत की। साथ ही अपने पारिवारिक झगड़ों से उभर कर जे.के. सिंथेटिक्स का पी.टी.ए. के उपयोग के लिए मशीनों का नीवकरण

कर पाते उसके पहले ही जे.केसिंथेटिक्स को बंद करना पड़ गया। बहुत बड़ा औद्योगिक कोटा शहर औद्योगिक रूप से उजाड़ होने की स्थिति में पहुँच गया। इस्टर्नटेशन भी बंद कर दी गई। केवल श्री राम फर्टिलाइजरस बची और चम्बल फर्टिलाइजर नाम से नया खाद कारखाना लगा है।

उल्लेखनीय है कि कोटा में लगभग सभी तरह से बिजली का उत्पादन किया जाता है पन बिजली घर भी है, थर्मल पॉवर भी है, परमाणु बिजली घर भी है तो गैस से भी बिजली पैदा की जाती है, सोलर का घरेलू उत्पादन भी होता है लेकिन पवन चक्कियाँ भी मिल जायेगी। जे.के. सिंथेटिक्स के बंद होने और अपनी औद्योगिक बरबादी के बाद कोटा में कोचिंग का एक नया व्यवसाय शुरू किया गया जो पिछले तीस वर्षों में सबसे ज्यादा डॉक्टर, इंजीनियर, आई.ए.एस. देने वाला शहर बन गया है। आज की तारीख में कोटा में लाखों विद्यार्थी जेईई और नीट-पी.जी. की कोचिंग लेते हैं जिससे कोटा भारत की कोचिंग केपीटल बन गया है। कोटा किसी की बदनियती के बावजूद जिंद

है। टाटा परिवार भारत का राष्ट्रीय औद्योगिक घराना है जो सवा 150 सालों से भी ज्यादा समय से भारत के राष्ट्रीय उद्योगों की श्रृंखला लगाता जा रहा है। टाटा घराना व्यापारिक घराना ही नहीं है। वह विशिष्ट औद्योगिक उत्पादनों के कारखानों का भी संचालन करता रहा है। इंडियन एयरलाइंस जो मूलतः टाटा की ही टाटा एयरलाइंस थी, भारत सरकार द्वारा बेची जाने पर टाटा ने ही फिर से उसे खरीद लिया। यह महंगा सौदा था।

बीमार हवाई जहाजों के लिए दांव लगाना था, अन्यथा अम्बानी या अडानी भी इंडियन एयरलाइंस को ले सकते थे। अडानी मूलतः ठेकेदार व्यापार ही है जो सभी सरकारी प्रतिष्ठानों को किराये पर लेकर चलता है। उसने कोई उद्योग नहीं लगाये है। चूंकि कई हवाई अड्डों के रखरखाव का ठेका अडानी ने प्राप्त कर लिये है, इंडियन एयरलाइंस को भी अपने अधीन करने का शायद विचार कर रहा हो। इसीलिए अहमदाबाद में इंडियन एयरलाइंस के हवाई जहाज दुर्घटनाग्रस्त हो जाने और लगभग तीन सौ लोगों के मारे जाने के बाद आये

दिन समाचारों में इंडियन एयरलाइंस के विमानों की खामियों को लेकर समाचार छपवाये जा रहे हैं। अहमदाबाद हादसा के पीछे कई कारण हो सकते हैं। अहमदाबाद हवाई अड्डे का रखरखाव भी अडानी के पास है। गुजरात वैसे भी व्यापारिक पूंजीपतियों और राजनीतिक पार्टियों- नेताओं की साठगांठ की प्रयोगशाला है। कहीं इस प्रयोगशाला में टाटा पर तो कोई परीक्षण नहीं किया जा रहा है?

एक बीमार एयरलाइंस से सम्भाल कर फिर से सक्षम बनाने से पहले ही कहीं उसे अडानी के हाथों में लेने के प्रयोग तो नहीं किये जा रहे हैं? अगर इंडियन एयरलाइंस को इसी तरह से नुकसान पहुँचाया जाता रहा हो तो भी सम्भवतः टाटा इंडियन एयरलाइंस को खरबों का घाटा होने के बाद भी नहीं बेचेगा। खुद टाटा ही उसे चलायेगा चाहे पुराने विमानों को जमीन पर ले आना पड़े.और नये विमान खरीद कर बेहतर सेवायें देनी पड़ें। किसी की बदनियती से बिछाये जाने वालें काटों के बावजूद टाटा जिंदा रहेगा जैसे कोटा नहीं मरा।

— राम निवास बैरवा,
पूर्व क्षेत्रीय भविष्य निधु
अयुक्त

चूरू शहर में भरे बरसाती पानी से आमजन व छात्र परेशान

बरसात के पानी की निकासी के अभाव में शहर में जगह-जगह भरे गंदे पानी से आमजन का हाल बेहाल है



बरसात के पानी की निकासी के अभाव में चूरू शहर में जगह-जगह पानी भरा हुआ है।

दिनों से भरे बरसाती पानी से सबसे ज्यादा परेशानी विद्यार्थियों को हो रही

है। विद्यार्थी इस दो फीट गहरे पानी से होकर महाविद्यालय में प्रवेश करते हैं

और कई छात्र-छात्राएँ इस बड़े नाले में गिरकर चोटिल हो गये हैं। ठीक ऐसा

- लोगों का घरों से बाहर निकलना भी दुर्लभ हो रहा है, वाहन चालकों व विद्यार्थियों को काफी मुश्किलों का सामना करना पड़ रहा है
- लोहिया कॉलेज के आगे दो फीट पक पानी भरा हुआ है

ही हाल भरतिया अस्पताल, पुराने कलेक्ट्रेट के सामने, चान्दी चौक क्षेत्र सहित शहर के अनेक स्थानों पर है। शहरवासियों ने बताया कि यदि समय रहते हुए प्रशासन इसका समाधान नहीं करेगा, तो इसके नतीजे और बुरे होंगे।


देश के पहले राजकीय कन्या सैनिक स्कूल का बीकानेर के जयमलसर में लोकार्पण

विद्यालय से बालिकाओं में राष्ट्रभक्ति व राष्ट्र के प्रति प्रेम की भावना जागृत होगी : अर्जुनराम मेघवाल

बीकानेर, (निसं)। केंद्रीय विधि एवं न्याय मंत्री अर्जुन राम मेघवाल तथा शिक्षा मंत्री मदन दिलावर ने शुक्रवार को जयमलसर में देश के पहले राजकीय बालिका सैनिक कन्या विद्यालय, रामोदेवी रामनारायण राठी बालिका सैनिक विद्यालय का लोकार्पण किया। इसके लिए भामाशाह पूनमचंद राठी द्वारा 108 करोड़ रुपए राशि की भूमि और भवन शिक्षा विभाग को समर्पित की गई है।

इस अवसर पर केंद्रीय मंत्री मेघवाल ने कहा कि देश का पहला राजकीय बालिका सैनिक विद्यालय, जयमलसर में खुला है। यह हम सभी के लिए गर्व का विषय है। उन्होंने इसके लिए भामाशाह परिवार का आभार जताया और कहा कि दानवीर लोगों का धन चलाता रहता है, जो नदी के पानी की तरह मीठा होता है। तिजोरी में जमा धन, समाज के किसी काम नहीं आता। केंद्रीय मंत्री ने विभिन्न लोक गीतों और कहावतों के माध्यम से दान-पुण्य और परोपकार का महत्व समझाया। उन्होंने कहा कि मुख्यमंत्री भजनलाल शर्मा द्वारा संयोग स्तर पर सैनिक विद्यालय प्रारंभ करने का निर्णय लिया गया है, यह सराहनीय है। इससे बालिकाओं में राष्ट्रभक्ति और राष्ट्र के प्रति प्रेम की भावना जागृत होगी।

शिक्षा मंत्री मदन दिलावर ने कहा कि देश के पहले राजकीय सैनिक विद्यालय से हमारी बेटीयां सैनिक शिक्षा प्राप्त करेंगी तथा सोफिया कुरैशी और व्योमिका सिंह की भांति देश की सेवा करते हुए राजस्थान और बीकानेर का नाम जागृत होगी।



राजकीय कन्या सैनिक विद्यालय का केन्द्रीय विधि मंत्री अर्जुन राम मेघवाल व राज्य के शिक्षा मंत्री मदन दिलावर ने लोकार्पण किया।

नाम रोशन करेंगी। उन्होंने कहा कि राठी परिवार द्वारा अपनी मेहनत से कमाया हुआ पैसा, इतने बड़े काम के लिए समर्पित किया है। इसे आने वाले समय में याद रखा जाएगा। दिलावर ने कहा कि गत डेढ़ वर्ष में प्रदेश के परीक्षा परिणाम में सकारात्मक परिवर्तन हुआ है। प्रदेश के सरकारी विद्यालयों ने निजी विद्यालयों की तुलना में बेहतर परिणाम दिए हैं।

उन्होंने बताया कि प्रदेश के दृष्टि बाधित, मुकबधिर और शत प्रतिशत दिव्यांग शिक्षकों को उनके इच्छित स्थान पर पदस्थापन दिया जा रहा है। राजस्थान में पढ़ने वाले सभी बच्चों के स्वास्थ्य का परीक्षण पहली बार

करवाया गया है। लगभग 70 लाख बच्चों को आवश्यक दवाइयां और ऑपरेशन सहित समस्त चिकित्सा सुविधा राज्य सरकार द्वारा नि:शुल्क उपलब्ध करवाई जा रही है। मुख्यमंत्री भजनलाल शर्मा की पहल पर शिक्षा विभाग के 35 हजार कार्मिकों को पदोन्नत किया गया है। इक्कीस हजार पदोन्नतियां प्रगतिरत हैं। राज्य सरकार द्वारा आरटीई के तहत दो हजार करोड़ रुपए का भुगतान निजी विद्यालयों को किया गया है। वहीं साढ़े 10 लाख बालिकाओं को साइकिलें, 88 हजार बच्चों को लेपटॉप दिए हैं। विभाग द्वारा गत वर्ष 7 करोड़ 22 लाख पौधे लगाए गए। इस वर्ष 10 करोड़ पौधे लगाने

का लक्ष्य रखा गया है। इसे ध्यान रखते हुए क्रियान्वयन किया जा रहा है। खाजूवाला विधायक डॉ. बिश्ननाथ मेघवाल ने कहा कि पूनम चंद राठी ने अपने पिता रामनारायण राठी की इच्छा पूरी करते हुए संभाग को बड़ी सौगात दी है। माध्यमिक शिक्षा निदेशक सीताराम जाट ने बताया कि राज्य के वर्ष 2024-25 के परिवर्तित बजट में प्रदेश के सभी संभाग मुख्यालय पर सैनिक विद्यालय स्थापित करने की घोषणा की, जिसकी सर्वप्रथम क्रियान्विति बीकानेर से हुई है।

शिक्षा निदेशक ने बताया कि दानदाता परिवार द्वारा भूमि और

■ विद्यालय के लिए भामाशाह पूनमचंद राठी द्वारा 108 करोड़ रुपए राशि की भूमि और भवन शिक्षा विभाग को समर्पित की गई है

प्रशासनिक एवं शैक्षणिक भवन के अलावा स्विमिंग पूल, शूटिंग रेंज, युडुसवारी, हॉकी, फुटबॉल जैसे 13 खेल सुविधाओं के मैदान अगवा कोर्ट का विकास भी करवाया जाएगा। उन्होंने कहा कि यहां सभी सुविधाएं सैनिक सोसायटी के मापदंडों के अनुसार होंगी।

कार्यक्रम की अध्यक्षता करते हुए उद्यमी बिंदुल दास मूंछड़ा ने कहा कि देश की सुरक्षा में बाह्य सुरक्षा के साथ आंतरिक सुरक्षा भी महत्वपूर्ण होती है। इसमें इन सैनिक स्कूलों का अच्छा योगदान रहेगा। उन्होंने रामोदेवी की अद्भुत महिला बताया और कहा कि उनकी प्रेरणा से यह संस्कारों से यह संभव हो सका है। रामगोपाल जाट ने रामनारायण राठी चेरिटेबल ट्रस्ट की गतिविधियों के बारे में बताया। इससे पहले भामाशाह पूनमचंद राठी ने भूमि से जुड़े दस्तावेज केंद्रीय मंत्री मेघवाल और शिक्षा मंत्री को पेंट किए। इस दौरान पूर्व मंत्री कनकलम कटार, श्याम पंचरिया, मुख्य जिला शिक्षा अधिकारी महेंद्र शर्मा, बनवारी शर्मा, सूरज देवी दिलावर, श्यामा देवी राठी अतिथि के रूप में मौजूद रहे।

हाईटेंशन लाइन के करंट से युवक झुलसा, जयपुर रैफर

पाटन, (निसं)। नीमकाथाना शहर के हीरानगर रोड स्थित कृष्ण मैरिज गार्डन के पास रहने वाला एक युवक अमित सैनी पुत्र बाबूलाल सैनी निवासी डेहरा जोहड़ी गुहाला हाईटेंशन बिजली लाइन से करंट लगने के कारण गंभीर रूप से झुलस गया।

जानकारी के अनुसार यह हादसा 10 जुलाई को शाम करीब सात बजे हुआ, जब अमित अपने किराये के मकान की छत पर गया था। प्रत्यक्षदर्शियों के अनुसार मकान के पास से गुजर रही हाईटेंशन लाइन के ढीले तार और पोल पर क्षमता से अधिक तारों के कारण मकान की छत पर हवाई करंट फैल गया। इसके संपर्क में आने से अमित बुरी तरह झुलस गया। घटना के तुरंत बाद उसे कपिल चिकित्सालय नीमकाथाना में भर्ती कराया गया, जहां डॉक्टरों ने उसकी हालत गंभीर बताकर उसे जयपुर के लिए रैफर कर दिया। पीड़ित के परिजनों ने बिजली विभाग पर



गंभीर रूप से घायल युवक।

गंभीर लापरवाही का आरोप लगाते हुए कहा कि बार-बार शिकायतों के बावजूद विभाग ने हाईटेंशन लाइन की मरम्मत नहीं करवाई। बिजली पोल पर छह तार होना खुद में नियमों का उल्लंघन है, जिससे यह दुर्भाग्यपूर्ण हादसा हुआ। प्राथी छोटेलाल सैनी ने नीमकाथाना

थाने में रिपोर्ट देकर बिजली विभाग के खिलाफ कानूनी कार्रवाई की मांग की है। स्थानीय लोगों ने प्रशासन से मांग की है कि ऐसे सभी खतरनाक बिजली पोल और हाईटेंशन लाइनों की तत्काल जांच कर सुधार कार्य करवाया जाए, ताकि भविष्य में इस तरह की घटनाएं न हों।

पाली में बारिश से सड़कें जलमग्न

पाली, (नि.सं।)। पाली शहर में शुक्रवार शाम 5:30 बजे डेढ़ घंटे तक जमकर बरसात हुई, जिससे सड़कें

■ तेज बारिश से शहर के नाले उफान पर रहे, शहर की कई बस्तियों और सड़कों पर एक से डेढ़ फीट पानी भर गया

जलमग्न हो गईं।

करीब एक सप्ताह बाद हुई इस बारिश से शहरवासियों के चेहरे खिल गए। तेज बारिश के कारण सभी शहर के नाले उफान पर रहे, शहर की कई बस्तियों और सड़कों पर एक से डेढ़



सड़क पर पानी भरने से लोगों को परेशानी हुई।

फीट पानी भर गया। बारिश से आदर्श नगर लोहा स्कूल रोड, मांड्या रोड, जांगिबाड़ा रामदेव रोड सिंधी कॉलोनी,

मिल गेट रोड स्टेशन चौराहा पर पानी भर गया, जहां से राहगीरों का निकलना मुश्किल हो गया।

उम्मेद स्टेडियम में बदहाल व्यवस्थाओं को लेकर खेल मंत्री राज्यवर्धन ने नाराजगी जताई

कैबिनेट मंत्री कर्नल राज्यवर्धन सिंह राठौड़ ने अधिकारियों को फटकार लगाई

जोधपुर, (कासं)। प्रदेश सरकार के उद्योग विभाग, खेल एवं युवा मामले विभाग, स्कूल और सैनिक कल्याण विभाग के कैबिनेट मंत्री कर्नल राज्यवर्धन सिंह राठौड़ ने जोधपुर प्रवास के दूसरे दिन राजकीय उम्मेद स्टेडियम का निरीक्षण किया। यहां खेल छात्रावास का निरीक्षण करने के साथ ही यहां की व्यवस्थाओं को लेकर अधिकारियों को फटकार लगाई। उन्होंने जिमानस्टिक प्रशिक्षण ले रही छात्राओं से संवाद कर समस्याओं की जानकारी ली। इसके साथ ही जिमानस्टिक को बेहतर सुविधा देने को लेकर अधिकारियों को प्लान

बनाने के निर्देश दिए। इसके अलावा फुटबॉल को लेकर भी निर्देश दिए गए। इसके बाद राजस्थान राज्य खेल संस्थान जोधपुर एवं शारीरिक शिक्षक प्रशिक्षण महाविद्यालय का भी दौरा किया।

कैबिनेट मंत्री ने यहां सुविधाओं को लेकर और क्या कुछ हो सकता है इसको लेकर दो तीन सप्ताह में ही प्लान बनाकर भेजने के निर्देश दिए। स्पोर्ट्स कॉम्प्लेक्स के अधूरे निर्माण को जल्द पूरा करने का निर्देश दिया गया। कैबिनेट मंत्री राठौड़ ने मीडिया से बात करते हुए कहा कि खेलों को आगे बढ़ाने का लगातार प्रयास किया जा रहा है।

■ मंत्री ने खिलाड़ियों से संवाद कर फीडबैक लिया और अधिकारियों को कमियां दूर करने के निर्देश दिये

खिलाड़ियों को प्रमोट करने के साथ विश्वस्तर पर भारतीय प्रतिभाएं निखर सकें इसके लिए केन्द्र-राज्य सरकार लगातार प्रयासरत है। कर्नल राज्यवर्धन सिंह राठौड़ ने कहा कि मैं खुद खिलाड़ी रहा हूं, तो मुझे इनकी समस्याओं की

जानकारी रहती है ऐसे में विजिट के बाद जो कमियां हैं, उनको दूर कर खिलाड़ियों का आगे बढ़ाने के लिए नए प्लान तैयार किए जाएंगे। इसके साथ उद्योग को लेकर कहा कि राइजिंग राजस्थान के जरिए जो एमओयू हुए हैं, उनको धरातल पर उतारने का प्रयास किया जा रहा है। एक जाइंट ग्रुप बनाया है, ताकि उद्योगों एवं सरकार के बीच सामंजस्य बने और जो भी समस्याएं हैं उनको दूर कर उद्योग का विकास हो सके। इसके साथ ही नई पॉलिसी बनाई जा रही है। आगामी स्टोन मार्ट 2026 का आयोजन होने जा रहा है। जिसके

लिए लघु उद्योग भारती को भी जोड़ा गया है। राजस्थान का पत्थर विश्व प्रसिद्ध है सुविधा का विस्तार होने पर उद्योग को बढ़ावा मिलेगा।

कैबिनेट मंत्री ने कहा कि जोधपुर का हैडीक्राफ्ट काफी एक्सपोर्ट होता है, तो उसको आगे बढ़ाने के लिए क्या कुछ हो सकता है इसके लिए आगामी तीन माह में जो पॉलिसी तैयार हो रही है, उसमें विचार किया जा रहा है। विशेषकर एक्सपोर्ट के लिए बंदरगाह होना आवश्यक है, ताकि ट्रांसपोर्ट को लागत कम हो सके, इसके लिए भी प्रयास किया जा रहा है।

सड़क हादसे में वरिष्ठ लिपिक की मौत

■ परसाद थाना क्षेत्र में कार ने बाइक को टक्कर मार दी थी

होमाजी मीणा निवासी बारा टीडी गंभीर घायल हो गया। जिसे परसाद चिकित्सालय से रेफर करने पर एमबी चिकित्सालय में भर्ती करवाया, जहां

उसकी मौत हो गई। कुरीलाल सराड़ा तहसिल कार्यालय में वरिष्ठ लिपिक पद पर काम करता था एवं गुरुवार रात में ऋषभदेव में सस्संग में शामिल होने के बाद वापस बाइक पर घर लौट रहा था। जहां बीच रास्ते पराई रोड़ पर हादसा हो गया। सूचना मिलने पर एएसआई सत्यनारायण ने मृतक का पोस्टमार्टम करवा शव परिजनों को सौंप दिया।

निवेश के नाम पर नगदी हड़पी

उदयपुर, (निसं)। शहर के भूपालपुरा थाना पुलिस ने दंपती सहित छह आरोपियों के खिलाफ निवेश के नाम पर कंपनी बना कर पीड़ित से नकदी हड़पने का प्रकरण दर्ज किया।

पुलिस से प्राप्त जानकारी के अनुसार पीड़ित सुरेन्द्रसिंह राठौड़ पुत्र महेन्द्रसिंह ने आरोपी मनोहरसिंह पुत्र महेन्द्रसिंह निवासी जयरामपुर मनारी वाराणासी निदेशक बीएमडी फॅटस एण्ड हास्पिटलीटी प्रॉ. लि. हॉल रॉयल रोज ज्ञानगढ़ के समीप, ऋषि सुखवाल पुत्र मोहन सुखवाल, छत्रसाल पुत्र नारसिंह, अर्चनासिंह पुत्र मनोहरसिंह, पवन जैन स्वाति सुखवाल वली रिषि सुखवाल के खिलाफ प्रकरण दर्ज कराया। पीड़ित ने बताया कि मनोहरसिंह से संपर्क होने पर कंपनी बना कर कारोबार शुरू करने की बात कही। इनकार करने के बावजूद आरोपियों ने कंपनी का निर्माण किया। बदले में मैंने 50 लाख रुपये एवं आरोपी मनोहरसिंह ने 50 लाख रुपये कंपनी खाते में जमा करवाए। कुछ समय बाद कार्यालय के लिए 13 लाख रुपये का मैंने भुगतान किया। इस दौरान आरोपियों ने मेरी सहमति के बिना गोल्ड बॉक्स माईफ्रो फाईनेन्स कंपनी खोल कर मुझे निदेशक बना दिया, जबकि मैंने कंपनी बनाने एवं पद लेने से इनकार कर दिया। इसके बाद आरोपियों ने मेरे द्वारा किया गया भुगतान मुझे नहीं लौटाया। संपर्क करने पर टालमटोल करना शुरू कर दिया।

‘राजस्थान पर्यटन विभाग शुरू करेगा राज्य पर्यटन पुरस्कार’

आउटलुक भारतीय जिम्मेदार पर्यटन राज्य पुरस्कार राजस्थान - 2०25 के तीसरे संस्करण का आयोजन

जयपुर। उप मुख्यमंत्री एवं पर्यटन मंत्री दिया कुमारी ने कहा है कि राजस्थान में पर्यटन विभाग की ओर से राज्य पर्यटन पुरस्कार शुरू किए जाएंगे। जिसमें पर्यटन के क्षेत्र में अच्छा काम करने वालों को पुरस्कृत किया जाएगा। उन्होंने कहा कि राजस्थान में टूरिज्म पॉलिसी, टूरिज्म यूनिट पॉलिसी, फिल्म पॉलिसी की तरह रेयॉन्सीबल टूरिज्म पॉलिसी बनाने की सम्भावना पर काम किया जाएगा।



आउटलुक भारतीय जिम्मेदार पर्यटन राज्य पुरस्कार आयोजन के अवसर पर उप मुख्यमंत्री दिया कुमारी का सम्मान किया

और वृशों को बचाने के लिए अपनी दिनचर्या में छोटे-छोटे बदलाव लाने होंगे।

दिया कुमारी ने कहा कि राजस्थान की पहचान पर्यटन से गहराई से जुड़ी हुई है। उन्होंने कहा कि हम इस जिम्मेदारी पर गर्व से सम्मान करते हैं। उन्होंने कहा कि 2024 में, राजस्थान ने 23 करोड़ से ज्यादा घरेलू यात्रियों और 21 लाख विदेशी पर्यटकों का राजस्थान

■ दिया कुमारी ने कहा राज्य में पर्यावरण संरक्षण व पर्यटन विकास को लेकर सरकार की प्रतिबद्धता है

समय की आवश्यकता है।

दिया कुमारी ने कहा कि राजस्थान में हर किले का जीर्णोद्धार, हर सड़क का निर्माण और हर सांस्कृतिक स्थल का प्रचार-प्रसार करना लक्ष्य है। उन्होंने कहा कि हमें राजस्थान में विश्वस्तरीय, पर्यावरण के प्रति संवेदनशील और सांस्कृतिक रूप से संरक्षित बुनियादी ढाँचा तैयार करना है। इस वर्ष के बजट में 5,000 करोड़ का पर्यटन अवसंरचना और क्षमता निर्माण कोष की व्यवस्था की है।महिलाओं के नेतृत्व वाले विकास के प्रति हमारी प्रतिबद्धता है। जिसके अनुरूप, हम पर्यटन में महिलाओं की भूमिका का विस्तार कर रहे हैं।

वाहन चुराने वाला चोर गिरफ्तार

जयपुर। गलता गेट थाना पुलिस ने कार्रवाई करते हुए दुपहिया वाहन चुराने वाले एक शातिर वाहन चोर को पकड़ा है और उसके पास से चुराई गई एक बाइक बरामद की है। फ़िल्हाल आरोपित से पूछताछ की जा रही है। पुलिस उपायुक्त जयपुर उत्तर राशि डोगरा ड्य़डी ने बताया कि गलता गेट थाना पुलिस ने कार्रवाई करते हुए दुपहिया वाहन चुराने वाले 26 वर्षीय सोहेल निवासी जयसैंध पुरा खार जयपुर को गिरफ्तार किया है।

जवाहर कला केन्द्र के नटराज थियेटर फेस्टिवल का शुभारंभ

जयपुर। जवाहर कला केन्द्र की ओर से आयोजित नटराज महोत्सव का शुक्रवार को भव्य शुभारंभ हुआ। केन्द्र की अतिरिक्त महानिदेशक अरुका मीणा ने नटराज की मूर्ति को पुष्प अर्पित कर और दीप जलाकर महोत्सव का उद्घाटन किया। इस दौरान जेके की वरिष्ठ लेखा अधिकारी बिंदु भोभरिया, कंसल्टेंट प्रोग्रामिंग मैनेजर डॉ. चंद्रदीप हाड़ा अन्य प्रशासनिक अधिकारी, फेस्टिवल क्यूरेटर योगेन्द्र सिंह परमार, निर्देशक और अभिनेता गोपाल दत्त व अन्य कलाकार मौजूद रहे।

महोत्सव के पहले दिन गोपाल दत्त के निर्देशन में और करो थिएटर नामक प्रस्तुति हुई। यह प्रस्तुति एक संगीतमयी सफरनामा है। ख़ैर-मज़दम हाजरीन गीत गाते हुए कलाकार मंच पर आते हैं और सभी का अभिवादन करते हैं। तालियों की गड़गड़ाहट के साथ कला प्रेमी गोपाल दत्त और साथी कलाकारों का स्वागत करते हैं।

थिएटर प्रस्तुतियों में गाए जाने वाले गीतों को संजोकर गोपाल दत्त

- गोपाल दत्त ने अनोखे अंदाज में सजाया थिएटर परफॉर्मेंस में गूंजने वाले गीतों का गुलदस्ता
- आज शाम 7:00 बजे सौरभ नायर के निर्देशन में खेला जाएगा नाटक गोल्डन जुबली

ने यह सुरीला गुलदस्ता तैयार किया है।

उन्होंने बताया कि राजस्थान में पहली बार यह प्रस्तुति हुई है। दो साल पहले उन्हें यह प्रेरणा मिली कि नाटकों में गाए गए गीतों को संजोया जाए। यह सुरीला ताना बाना ही और करो थिएटर के रूप में सामने आया जिसमें गोपाल दत्त ने पनएसडी में पढ़ाई से लेकर अब तक लगभग 15 से 20 साल के दौरान किए गए नाटकों के गीतों को संकलित किया गया।

30 साल की उम्र हो गई, टूटी-फूटी कमर हो गई, ना नौकरी-ना छोकरी-ना गाड़ी-ना घर, और करो थिएटर, प्रस्तुति का शीर्षक इसी गीत से लिया गया है जिसमें एक रंगकर्मी की जिंदगी को हास्यात्मक व्यंग्य के

रूप में व्यक्त किया गया है। गोपाल दत्त का मानना है कि इन पंक्तियों में ही युवा रंगकर्मियों के लिए सबसे बड़ा संदेश छिपा हुआ है कि रंगकर्मी एक साधना है जिसमें मुकाम हासिल करने के लिए बहुत संघर्ष, त्याग और समर्पण के साथ आगे बढ़ना पड़ता है। जीवन के अलग-अलग रंगों को व्यक्त करने वाले ऐसे ही 8 से 10 गीतों को गोपाल दत्त व साथी कलाकारों ने अपने अनोखे अंदाज में प्रस्तुत किया। साथी कलाकारों में शांतनु हेरलेकर और सिद्धार्थ पडियार शामिल रहे।

गौरतलब है कि नटराज महोत्सव के दूसरे दिन शनिवार शाम 7:00 बजे सौरभ नायर के निर्देशन में नाटक गोल्डन जुबली का मंचन किया जाएगा।

जयपुर।जयपुर मेट्रो-द्वितीय की जिला व सेशन न्यायाधीश ने एक महत्वपूर्ण फैसले में कहा है कि माता-पिता के बीच में विवाह विच्छेद यानि तलाक होने के बाद भी सतागों के संबंघ उनसे खत्म नहीं होते। कोर्ट ने मृतक की नाबालिग बेटी और मां को प्रथम श्रेणी का उत्तराधिकारी मानते हुए दोनों के उत्तराधिकारी प्रमाण पत्र जारी करने के लिए कहा है। कोर्ट ने कहा कि हिन्दू उत्तराधिकार अधिनियम।1956की धारा8के तहत बेटी और माता को प्रथम श्रेणी का उत्तराधिकारी माना है। डीजे रीटा तेजपाल ने यह आदेश पहली पत्नी के जरिए दायर नाबालिग।14साल की बेटी के उत्तराधिकार प्रार्थना पत्र पर दिया। वहीं कोर्ट ने दूसरी पत्नी को यह कहते हुए उत्तराधिकारी नहीं माना कि बिना सात फेरे और वैवाहिक रस्मों के हुई शादी वैध नहीं मान सकते। मामले से जुड़े अधिवक्ता सुधीर शुक्ला ने बताया कि प्रार्थिका की मां का।7मई, 20०6को हिंदू रीति-रिवाजों के साथ रोशनलाल सैनी के साथ शादी हुई थी। इस दौरान प्रार्थिका का जन्म हुआ। वहीं5मार्च2०18को उसके माता-पिता का विवाह-विच्छेद हो गया,वह

डीएनए रिपोर्ट और परिस्थितिजन्य साक्ष्य के आधार पर दो हत्यारों को उम्रकैद

जयपुर। अतिरिक्त सत्र न्यायालय क्रम-7 महानगर प्रथम ने मंदिर में रहकर देखरेख करने वाले व्यक्ति की हत्या करने वाले दो अभियुक्तों सुरेन्द्र सिंह और गोकुल मेहरा को उम्रकैद की सजा सुनाई है। इसके साथ ही अदालत ने प्रत्येक अभियुक्त पर साठ हजार रुपए का जुर्माना भी लगाया है। पीठासीन अधिकारी रविबाला सिंह ने अपने आदेश में कहा कि भले ही घटना को कोई चश्मदीद गवाह नहीं है, लेकिन डीएनए रिपोर्ट और परिस्थितिजन्य साक्ष्य से साबित है कि अभियुक्तों ने यह अपराध किया है। दूसरे अभियुक्त के कब्जे से बरामद मोबाइल में घटनास्थल के फोटो मिले हैं। जिसमें मृतक रस्सी से बंधा हुआ है। परीक्षण में आया कि यह फोटो घटना की रात करीब

तीन बजे लिए हुए थे। अभियोजन पक्ष की ओर से अपर लोक अभियोजक भगवत गौड़ ने बताया की घटना को लेकर मृतक के बेटे राजेन्द्र सिंह ने 26 जनवरी, 2021 को सोडाला थाने में रिपोर्ट दर्ज कराई थी। रिपोर्ट में कहा गया कि उसके पिता गिर्राज सिंह बीते 12 साल से मेहरा मंदिर की देखरेख कर रहे थे। बीती रात वह उन्हें खाना देकर आया था। सुबह उसकी पत्नी के पास मोहल्ले से फोन आया कि पिताजी ने मंदिर का ताला नहीं खोला है। जब वह मौके पर पहुंचा तो उसके पिता के हाथ-पैर बंधे थे और मुंह में कपड़ा दूंसा हुआ था। जिसके चलते उनकी मौत हो गई। रिपोर्ट पर कार्रवाई करते हुए पुलिस ने दोनों अभियुक्तों को गिरफ्तार कर अदालत में आरोप पत्र पेश किया।



भारतीय जनता पार्टी के प्रदेश अध्यक्ष मदन राठौड़ ने शुक्रवार को नई दिल्ली प्रवास के दौरान रक्षामंत्री राजनाथ सिंह से शिष्टाचार भेंट की और उन्हें जन्मदिन की हार्दिक शुभकामनाएं दीं। राठौड़ ने इस अवसर पर सिंह के दीर्घायु और स्वस्थ जीवन की कामना की। इसके साथ ही राठौड़ ने राष्ट्रीय महिला आयोग की अध्यक्ष विजय ताई राहटकर से भी नई दिल्ली में शिष्टाचार भेंट की।

गोविंद देवजी मंदिर में शिव गायत्री महायज्ञ कल

जयपुर। सावन के पहले सोमवार की पूर्व संध्या पर आराध्य देव गोविंददेवजी मंदिर में महंत अंजन कुमार गोस्वामी के सान्निध्य में रविवार सुबह आठ से दस बजे तक शिव गायत्री महायज्ञ का आयोजन किया जाएगा। मंदिर के सेवाधिकारी मानस गोस्वामी ने बताया कि यज्ञ पूर्णताया निशुल्क है। किसी भी तरह के सामान लाने की आवश्यकता नहीं है। यज्ञ में सभी को आहूतियां प्रदान करने का अवसर मिलेगा। यज्ञ के निर्धारित समय सुबह आठ बजे यज्ञशाला में स्थान ग्रहण करने वाले श्रद्धालुओं को उपहार स्वरूप पौधा दिया जाएगा। सभी श्रद्धालुओं सावन में भोलेनाथ को अर्पित करने के लिए शांतिकुंज हरिद्वार में 98 साल से प्रज्ज्वलित अखंड ज्योति से होने वाले यज्ञ की भस्म भी दी जाएगी।

शुक्रवार को किरण पथ मानसरोवर स्थित वेदमाता गायत्री वेदना निवारण केन्द्र में गायत्री परिवार राजस्थान के प्रभारी ओमप्रकाश अग्रवाल ने आयोजन के पोस्टर का विमोचन किया।

‘जल्द आदेश जारी नहीं हुए तो होगा प्रदेशव्यापी आंदोलन’

- बजट घोषणा 2025 ठेका कर्मचारियों के लिए की गई घोषणा को लागू नहीं करने पर कर्मचारी महासंघ एकीकृत ने जताई कड़ी नाराजगी

प्रक्रिया प्रारंभ की गई।

इसके विपरीत ठेकेदारों द्वारा कई वर्षों से सेवाएं दे रहे ठेका कर्मचारियों को सेवा से बाहर का रास्ता दिखाया जा रहा है, जिससे कार्य बाधित हो रहा है तथा ठेका कर्मचारियों में भारी असंतोष फैल रहा है।

सरकार की घोषणा के बावजूद विभागों में उच्चाधिकारियों द्वारा कार्मिक विभाग से मांगी जा रही सूचना को शून्य बताकर इन कर्मचारियों के नियोजन को रोकने का प्रयास किया जा रहा है जो कि पूर्णतया गलत है। जिसके कारण उक्त कर्मचारियों के समक्ष रोजगार का संकट उत्पन्न हो रहा है।

भाजपा अल्पसंख्यक मोर्चा चलाएगा अभियान

जयपुर। भाजपा अल्पसंख्यक मोर्चा प्रदेशाध्यक्ष हमीद खान मेवाती ने बताया कि भाजपा अल्पसंख्यक मोर्चा द्वारा मुस्लिम बालिकाओं की शिक्षा को बढ़ावा देने के लिए एक विशेष अभियान चलायेगा। इस अभियान के माध्यम से उन परिवारों को जागरूक किया जाएगा, जिनकी बेटियाँ किसी कारणवश विद्यालय नहीं जा रही हैं। मेवाती ने बताया कि मोर्चा का उद्देश्य बालिकाओं का विद्यालयों में नामांकन बढ़ाना और उन्हें शिक्षा के प्रति प्रेरित करना है।

साथ ही यह प्रयास किया जाएगा कि उन सामाजिक, आर्थिक या पारिवारिक कारणों की पहचान की जाए, जिनकी वजह से बालिकाएं शिक्षा से वंचित हैं और उन बाधाओं को दूर करने के लिए समुचित कदम उठाए जाएं। मेवाती ने कहा कि भाजपा अल्पसंख्यक मोर्चा का यह अभियान समाज में शिक्षा की अलख जगाने की दिशा में एक महत्वपूर्ण पहल है, जिससे मुस्लिम समाज की बेटियों को एक उत्ज्वल भविष्य की ओर अग्रसर किया जा सकेगा।

भाजपा नेताओं ने दिया एकता और अखंडता का संदेश

जयपुर। जहां एक ओर देश को तोड़ने की साजिशें की जा रही हैं, वहीं दूसरी ओर प्रवासी संघ राजस्थान विंग के प्रदेश संयोजक भीम सिंह कासनिया एवं राजस्थान नाथ समाज के प्रदेश अध्यक्ष जगदीश योगी की ओर से भाजपा प्रदेश अध्यक्ष मदन राठौड़ एवं विधायक विराटनगर कुलदीप धनकड़ के जन्मदिवस को (अभिर्नंदन समारोह) एक यादगार दिन के रूप में मनयते हुए आयोजकों ने समाज में एकता और अखंडता का अद्भुत संदेश दिया। कार्यक्रम में विभिन्न सामाजिक, धार्मिक एवं राजनीतिक क्षेत्रों से जुड़े गणमान्य व्यक्तियों ने भाग लिया और दोनों नेताओं को शुभकामनाएं दीं। इस समारोह में नगरीय विकास मंत्री झाबर सिंह खर्रां ने प्रधानमंत्री नरेंद्र मोदी के "एक भारत, श्रेष्ठ भारत" की सोच को आगे बढ़ाते हुए अत्यंत प्रेरणादायक उद्घोषण देते हुए कहा कि जब सभी प्रदेशों के लोग एक-दूसरे का सम्मान करेंगे, परस्पर सांस्कृतिक गौरव साझा करेंगे और एक परिवार की तरह एकजुट रहेंगे। तभी एक भारत का सपना साकार होगा। नगरीय विकास मंत्री ने आग्रह किया कि वे अपने-अपने राज्यों में राजस्थान के निवासियों को परिवार का हिस्सा मानकर सहयोग करें।

- विकसित राष्ट्र की परिकल्पना साकार करने के लिए जनसंख्या नियंत्रण बेहद जरूरी : चिकित्सा मंत्री

है। उन्होंने कहा कि विकसित राष्ट्र की परिकल्पना साकार करने में जनसंख्या नियंत्रण की अहम भूमिका है।

चिकित्सा मंत्री शुक्रवार को विश्व जनसंख्या दिवस के अवसर पर राजस्थान इंटरनेशनल सेंटर के सभागार में आयोजित राज्य स्तरीय सम्मान समारोह को मुख्य अतिथि के रूप में सम्बोधित कर रहे थे। उन्होंने कहा कि बढ़ती जनसंख्या के कारण प्रकृति का संतुलन निरन्तर बिगड़ता जा रहा है। जनसंख्या वृद्धि से

देवनानी जायेंगे मध्यप्रदेश, आध्यात्मिक स्थलों का करेंगे दर्शन

जयपुर। विधानसभा अध्यक्ष वासुदेव देवनानी 13 जुलाई को मध्यप्रदेश जायेंगे। देवनानी 13 से 15 जुलाई तक मध्यप्रदेश की तीन दिवसीय यात्रा पर रहेंगे। देवनानी इस यात्रा के दौरान भोपाल, इन्दौर, आगरा मालवा और खाण्डवा जिलों में जायेंगे।विधानसभा अध्यक्ष वासुदेव देवनानी 14 जुलाई को भोपाल विधान सभा में राज्यो के विधान मण्डलों की समिति प्रणाली की समीक्षा करेंगे। उल्लेखनीय है कि लोकसभा अध्यक्ष ओम बिरला ने देश के विधान मण्डलों की समितियों की सुदृढता की समीक्षा के लिए सात विधान सभा अध्यक्षों की एक समिति का गठन किया है। देवनानी इस समिति के सदस्य है। यह समिति देश के विभिन्न राज्यों की विधान सभाओं में गठित समितियों का तुलनात्मक अध्ययन कर विधान सभा समितियों की सुदृढता के लिए एक रिपोर्ट तैयार करेंगी। इस समिति में राजस्थान विधान सभा के साथ मध्यप्रदेश, पश्चिम बंगाल, उत्तर प्रदेश, सिक्किम, हिमाचल प्रदेश और ओडिसा विधान सभा के अध्यक्ष भी शामिल है। यह समिति रिपोर्ट को लोकसभा अध्यक्ष को प्रस्तुत करेंगी। विधानसभा अध्यक्ष वासुदेव देवनानी 13 जुलाई को इन्दौर जयपुर लौटने का कार्यक्रम है।

- विधान मण्डलों की समिति प्रणाली की समीक्षा बैठक में लेंगे भाग
- देवनानी 13 से 15 जुलाई तक मध्यप्रदेश की तीन दिवसीय यात्रा पर रहेंगे

में इन्दौर नगर निगम द्वारा संचालित स्वच्छता एवं कचरा प्रबंधन योजना के तहत की गई व्यवस्था का मौके पर जाकर अवलोकन करेंगे। विधानसभा अध्यक्ष वासुदेव देवनानी मध्यप्रदेश यात्रा के दौरान महाकाल मंदिर, बगलामुखी मंदिर और ओमकारेश्वर मंदिर जायेंगे। देवनानी मंदिरों में दर्शन और पूजा करके प्रदेश की खुशहाली की कामना करेंगे। देवनानी पवित्र नदी नर्बदा की भी पूजा अर्चना करेंगे। इस तीन दिवसीय यात्रा के लिए देवनानी रविवार को प्रातः जयपुर से वायुयान द्वारा इन्दौर के लिए रवाना होंगे। देवनानी का 15 जुलाई को इन्दौर से वायुयान द्वारा जयपुर लौटने का कार्यक्रम है।



परिवार कल्याण के क्षेत्र में उत्कृष्ट सेवाओं के लिए संस्थाओं एवं कार्मिकों को सम्मानित किया।

प्राकृतिक संसाधनों जैसे जल, पर्यावरण आदि की उपलब्धता कम हो रही है। 3इसी का परिणाम है कि पिछले कुछ वर्षों में प्राकृतिक आपदाएं तेजी से बढ़ी हैं। सभी के साझा प्रयासों से जनसंख्या को नियंत्रित किया जा सकता है।

खींवसर ने कहा कि संस्थागत प्रसव, मातृ एवं शिशु मृत्यु दर, टीकाकरण, चिकित्सा संस्थानों की उपलब्धता सहित कई ऐसे मानक हैं, जिनमें राजस्थान का प्रदर्शन बेहतरीन रहा है।

उन्होंने कहा कि परिवार कल्याण के क्षेत्र में स्वास्थ्य सेवाओं को बेहतर बनाने की दृष्टि से मा वाउचर योजना प्रारम्भ की गई है। योजना के लागू होने से गर्भस्थ शिशु एवं गर्भावस्था में गर्भवती महिला की समुचित देखभाल हो रही है।

हरिद्वार। गुरु-शिष्य परम्परा का प्रतीक ‘गुरु पूर्णिमा’ पर्व पतंजलि योगपीठ के संस्थापक अध्यक्ष स्वामी रामदेव जी महाराज व महामंत्री आचार्य बालकृष्ण जी महाराज के सान्निध्य में पतंजलि वेलनेस,योगपीठ-2स्थित योगभवन ऑडिटोरियम में आस्था व समर्पण के साथ मनाया गया। कार्यक्रम में स्वामी रामदेव जी तथा आचार्य बालकृष्ण जी ने एक-दूसरे को माला पहनाकर गुरु पूर्णिमा पर्व को शुभकामनाएँ दी।

इस अवसर पर स्वामी रामदेव जी महाराज ने कहा कि गुरु पूर्णिमा सनातन धर्म को युग धर्म के रूप में स्थापित करने का पर्व है।

यह भारत की गौरवशाली गुरु-शिष्य परम्परा,ऋषि परम्परा,वेद परम्परा व सनातन परम्परा का परिचायक तथा इनको पूर्णता प्रदान करने वाला पर्व है। उन्होंने कहा कि वेद,ऋषि और गुरु धर्म में राष्ट्र धर्म भी समाहित है। उन्होंने पतंजलि वि्वि के विद्यार्थियों को सम्बोधित करते हुए कहा कि आपको ऋषित्व और देवत्व में जीना है,इसी से जगत में नयी क्रांति का संचार होगा।

उन्होंने कहा कि आज पूरे विश्व में



आचार्य बालकृष्ण जी ने एक-दूसरे को माला पहनाकर गुरु पूर्णिमा पर्व की शुभकामनाएँ दीं।

वर्चस्व की लड़ाई चल रही है। वर्चस्व सत्य,योग,अध्यात्म व न्याय का होना चाहिए। अलग-अलग कारणों से पूरी दुनिया में अलग-अलग प्रकार के वैचारिक उन्माद,मजहबी उन्माद, भौतिकवाद, इंटिलेक्चुअल टैरिज्म, रिलिजियस टैरिज्म, पॉलिटिकल, इकॉनोमिकल टैरिज्म, मेडिकल टैरिज्म, एचुकेशनल टैरिज्म चल रहे हैं। ऐसे में पूरे विश्व को भारत से शिक्षा ,चिकित्सा, आर्थिक, सामाजिक,

राजनीतिक दिशा मिलेगी और भारत की प्रतिष्ठा विश्वगुरु के रूप में होगी।

इस अवसर पर आचार्य बालकृष्ण जी महाराज ने कहा कि गुरु पूर्णिमा पर्व गुरु-शिष्य परम्परा को प्रदर्शित करने का पर्व है किंतु इसकी सार्थकता तभी है जब हम अपने गुरु पर पूर्ण आस्था रखते हुए उनके बताए गए नियमों का आत्मन्बन लेकर अपने जीवन को सद्गम पर ले जाएँ। उन्होंने कहा कि भारत गुरु-

- पतंजलि योगपीठ में गुरु पूर्णिमा महोत्सव सम्पन्न
- गुरु पूर्णिमा की सार्थकता तभी है जब हम अपने गुरु पर पूर्ण आस्था रखते हुए उनके बताए मार्ग का अनुसरण करें: आचार्य बालकृष्ण

परम्परा,योग,आयुर्वेद,सनातन,वैदिक ज्ञान के जरिये ही विश्वगुरु बनेगा। अपने जीवन में किसी ऐसे आदर्श गुरु,महापुरुष का आश्रय व आलम्बन नहीं जिससे जीवन की उन्नति का मार्ग प्रशस्त हो।इस अवसर पर भारतीय शिक्षा बोर्ड के कार्यकारी अध्यक्ष एन.पी. सिंह ने सनातन को प्रणाम करते हुए कहा कि गुरु पूर्णिमा का यह दिव्य वातावरण अद्भुत है।स्वामी रामदेव जी और आचार्य बालकृष्ण जी के आशीर्वाद से शिक्षा में समग्र क्रांति का सूत्रपात पतंजलि के माध्यम से किया जा रहा है।

अस्पताल में डिलीवरी के दौरान किडनी में कट लगने से प्रसूता की मौत का आरोप

दोषी डॉक्टरों के विरुद्ध मुकदमा दर्ज करवाने एवं पीड़ित परिवार को मुआवजा दिये जाने की मांग

झालावाड़, (निसं)। झालावाड़ के जनाना हॉस्पिटल में लापरवाही के मामले लगातार बढ़ते जा रहे हैं, लापरवाही के आरोपों के चलते यहां कई बार हंगामे हो जाते हैं। ऐसा ही एक और मामला सामने आया है, जिसमें एक प्रसूता की मौत हो गई, जिसकी डिलीवरी झालावाड़ के जनाना अस्पताल में संपन्न हुई थी। बाद में प्रसूता को एसआरजी अस्पताल शिफ्ट कर दिया गया, जहां भी उसकी हालत लगातार बिगड़ती गई और आखिरकार उसको कोटा रैफर कर दिया गया, कोटा में भी लगभग आठ दिन चले उपचार के पश्चात प्रसूता की मौत हो गई। डॉक्टरों ने परिजनों को बताया कि डिलीवरी में ऑपरेशन के दौरान प्रसूता की किडनी में कट लग गया था।

महिला के परिजनों का कहना है कि दोषी डॉक्टरों के विरुद्ध मुकदमा

■ प्रसूता की डिलीवरी झालावाड़ के जनाना अस्पताल में संपन्न हुई थी, बाद में प्रसूता को एसआरजी अस्पताल शिफ्ट कर दिया गया, जहां से उसको कोटा रैफर कर दिया गया था

■ कोटा में आठ दिन चले उपचार के पश्चात प्रसूता की मौत हो गई, डॉक्टरों ने परिजनों को बताया कि डिलीवरी में ऑपरेशन के दौरान प्रसूता की किडनी में कट लग गया था

दर्ज करवाया जाए एवं पीड़ित परिवार को मुआवजा दिया जाए। झालावाड़ अस्पताल की मोचरी के बाहर प्रदर्शन कर रहे महिला के परिजनों एवं अन्य लोगों ने बताया कि झालरापाटन के गिंदौर निवासी हिरालाल की पुत्री प्रियंका को डिलीवरी के लिए झालावाड़ के जनाना अस्पताल में गत 27 जून को दाखिल करवाया गया था, जहां डिलीवरी के तीन दिन बाद जब

विवाहिता को पेशाब आना बंद हो गया तो उसको चिकित्सकों ने एसआरजी अस्पताल शिफ्ट कर दिया। वहां पर भी चिकित्सकों ने ना तो कोई ठोस जवाब दिया, ना ही परेशानी बताई, ऐसे में जब तीन दिन पश्चात भी विवाहिता की हालत में सुधार नहीं आया तो चिकित्सकों ने उसको कोटा रैफर कर दिया, जिसके बाद विवाहिता को उसके परिजन कोटा

मेडिकल कॉलेज ले गए, जहां पर इलाज के दौरान डॉक्टरों ने बताया कि महिला के डिलीवरी ऑपरेशन के दौरान उसकी किडनी में कट लग गया था, जिसके चलते उसकी हालत लगातार बिगड़ गई और आखिरकार उसकी मौत हो गई।

प्रियंका की मौत के पश्चात परिजन उसके शव को अपने साथ लेकर झालावाड़ के एस आर जी अस्पताल पहुंचे तथा शव को मोचरी में रखवाया, जहां प्रियंका के शव का पोस्टमार्टम किया गया। मामले की जानकारी मिलने पर अस्पताल परिसर में काफी सारे लोग एकत्रित हो गए, जिनके द्वारा नारेबाजी करते हुए दोषी डॉक्टरों के विरुद्ध कार्रवाई की मांग की मांग की। प्रदर्शन करने वाले लोगों का कहना था कि जिन डॉक्टरों की लापरवाही के चलते प्रियंका की जान गई, उनके विरुद्ध मामला दर्ज किया

जाना चाहिए। साथ ही प्रदर्शनकारियों द्वारा पीड़ित परिवार को 50 लाख रुपए मुआवजे एवं मृतक महिला के बच्चों के पालन पोषण की जिम्मेदारी सरकार द्वारा वहन किए जाने की भी मांग की गई। अस्पताल में पहुंचकर पुलिस और प्रशासन के अधिकारियों ने समझाइश का प्रयास किया, किंतु प्रदर्शनकारी नहीं माने तथा वह बाद में झालावाड़ के मिनि सचिवालय पहुंचे, जहां कलेक्टर कार्यालय के सामने धरना लगाकर नारेबाजी की। लगभग दो घंटे तक प्रदर्शनकारी वहां बैठे रहे, इस दौरान बड़ी तादाद में पुलिस का जाब्ता भी मौजूद रहा।

बाद में प्रदर्शनकारियों को जिला कलेक्टर द्वारा समझाइश की जाकर नियमानुसार कार्रवाई का आश्वासन दिया गया, जिसके बाद प्रदर्शनकारी मौके से हटे और पोस्टमार्टम की कार्यवाही पर सहमत दी।

खाद्य सुरक्षा व रसद विभाग की टीम ने 1268 लीटर फ्रूट ड्रिंक सीज़ किया



कुचामन सिटी में खाद्य सुरक्षा व रसद विभाग ने गोदाम सील किया।

किया गया। उन्होंने बताया कि फ्रूट ड्रिंक के सैपल को जांच के प्रयोगशाला में भिजवाया गया है। जांच रिपोर्ट प्राप्त होने के बाद खाद्य सुरक्षा मानक अधिनियम 2006 के तहत कार्रवाई की जाएगी। चिकित्सा एवं स्वास्थ्य अधिकारी

डॉ. नरेंद्र चौधरी ने उपभोक्ताओं से अपील की है कि वे केवल लाइसेंसधारी या विश्वसनीय विक्रेताओं से ही खाद्य सामग्री खरीदे तथा पैक खाद्य सामग्री पर पैकेजिंग दिनांक व उपयोग दिनांक देखकर ही खरीदें।

केन्द्रीय मंत्री शेखावत ने ऋषिराज सिंह को श्रद्धांजलि दी



पाली, (नि.सं.)। केन्द्रीय संस्कृति एवं पर्यटन मंत्री गजेन्द्र सिंह शेखावत शुक्रवार को पाली के खिवादी गांव पहुंचे और चुरू में एयर फोर्स के फ़ाइटर् जेट जगुआर एयरक्राफ्ट हादसे में शहीद हुए वीर सपूत प्लाइट लिफ्टेंटन्ट ऋषिराज

सिंह देवड़ा को श्रद्धासुमन अर्पित किए। केन्द्रीय संस्कृति एवं पर्यटन मंत्री गजेन्द्र सिंह शेखावत ने शहीद को पुष्पांजलि करने के बाद पिता जसवंत सिंह देवड़ा को गले लगाया और वीर पुत्र की शहादत पर नमन किया। ढाढस

बंधाया। इस दौरान पशु पालन डेयरी गोपालन मंत्री जोरामन कुमावत, सुनील भंडारी, पाली डेयरी के चेयरमैन प्रताप सिंह बौधिया, जगत सिंह सिंदरू सहित अनेक पदाधिकारी व जनप्रतिनिधि मौजूद रहे।

मकान का ताला तोड़ जेवरात व नकदी चोरी

उदयपुर, (निसं)। शहर के सविना थाना क्षेत्र में स्थित सूने मकान का चोर ताला तोड़कर नकदी व जेवरात चुरा ले गए। पुलिस से प्राप्त जानकारी के अनुसार पीड़ित राजेन्द्र पुत्र दुर्गाशंकर त्रिवेदी निवासी चित्रकूट विहार हिरणमगरी सेक्टर 14 ने अज्ञात चोर के खिलाफ प्रकरण दर्ज करवाया।

उसने बताया कि एक जुलाई को मकान पर ताला लगा कर मैं परिवार सहित सूरत चला गया था। इस दौरान काम करने वाली रमिला के पास मकान की चाबी थी। चार जुलाई को पड़ोसी ने मकान का ताला टूटा होने एवं चोरी होने की सूचना दी।

उसने बताया कि लौटने पर घर आए तो ताला टूटा हुआ था एवं सामान बिखरा पड़ा था। इस पर पुलिस को प्रकरण दर्ज करवाया। चोरी गए सोने-चांदी के जेवरात व नकदी व सामान की बाद में सूची देने की रिपोर्ट दी है, जिसकी जांच हेड क्रांस्टेबल हितेन्द्रसिंह कर रहे हैं।

गांव धांधेला की ओर जाने वाले मुख्य मार्ग पर जलभराव से परेशानी

छात्र-छात्राओं और रोजमर्रा काम पर जाने वाले नागरिकों को गंदे पानी से होकर गुजरना पड़ रहा है

पाटन, (निसं)। धांधेला बाईपास रोड से गांव धांधेला की ओर जाने वाले मुख्य मार्ग पर भारी जलभराव ने राहगीरों की

■ स्थानीय लोगों ने प्रशासन से जल्दी ही सड़क की मरम्मत व जल निकासी की व्यवस्था सुनिश्चित करने की मांग की

परेशानी बढ़ा दी है। खासकर स्कूली छात्र-छात्राओं और रोजमर्रा काम पर जाने वाले नागरिकों को प्रतिदिन गंदे पानी से होकर गुजरना पड़ रहा है।

स्थानीय निवासी कृष्ण कुमार सैनी ने बताया कि सड़क निर्माण कार्य के दौरान ठेकेदारों द्वारा उचित ढलान और जल निकासी की व्यवस्था नहीं की गई, जिसके

चलते बरसात का पानी सड़क पर ही एकत्रित हो जाता है। उन्होंने बताया, सड़क पर मानो झील बन गई हो। लोग जान जोखिम में डालकर गंदे पानी से होकर आने-जाने को मजबूर हैं। सैनी ने यह भी बताया कि इस समस्या को लेकर पूर्व में कई बार प्रशासन को अवगत कराया जा चुका है, लेकिन अब तक कोई ठोस कार्रवाई नहीं की गई। परिणामस्वरूप आमजन को लगातार परेशानी झेलनी पड़ रही है। धांधेला के फूलचंद कपड़ा वाले,बंटी सैनी, विनोद कुमार सैनी, विजेन्द्र शर्मा का कहना है कि यदि शीघ्र समाधान नहीं किया गया, तो वे उग्र आंदोलन का रास्ता अपनाने को मजबूर होंगे। स्थानीय लोगों ने प्रशासन से जल्द से जल्द सड़क की मरम्मत व जल निकासी की व्यवस्था सुनिश्चित करने की मांग की है, ताकि बरसात के मौसम में आमजन को राहत मिल सके।



गांव धांधेला की ओर जाने वाले मुख्य मार्ग पर भारी जलभराव ने राहगीरों की परेशानी बढ़ाई।

जल संसाधन मंत्री ने जन समस्याएं सुनी

अजमेर, (कासं)। जल संसाधन मंत्री एवं पुष्कर विधायक सुरेश सिंह रावत ने शुक्रवार को अपने मुहाम्मी निवास पर आमजन के अभाव-अभियोग (समस्याएं एवं शिकायतें) सुनी। क्षेत्रवासियों ने मंत्री रावत से सीधे संवाद कर अपनी व्यक्तिगत, सामाजिक एवं विभागीय समस्याएं उनके समक्ष रखीं। मंत्री रावत ने संवेदनशीलता के साथ प्रत्येक व्यक्ति की बात को ध्यानपूर्वक सुना और संबंधित विभागों के अधिकारियों से मौके पर ही फोन पर वार्ता कर समाधान हेतु निर्देश जारी किए। उन्होंने स्पष्ट रूप से कहा कि जनता की सेवा ही मेरे जीवन का उद्देश्य है और जनप्रतिनिधि का सबसे बड़ा धर्म यही है कि वह हर जरूरतमंद तक पहुंचे और उसकी पीड़ा को दूर करे। इस जनसुनाव के दौरान पानी, सड़क, बिजली, राजस्व, सामाजिक सुरक्षा पेंशन, विधवा सहायता, पीएम आवास योजना, ग्रामीण विकास, शिक्षा तथा स्वास्थ्य सेवाओं से जुड़ी अनेक समस्याएं सामने आईं। मंत्री रावत ने अधिकारियों को निर्देशित किया कि सभी प्रकरणों का शीघ्र निस्तारण कर आमजन को राहत दी जाए।

मानसिक परेशानी से वृद्ध की मौत का आरोप

उदयपुर, (निसं)। जमीन को लेकर परेशान करने से वृद्ध की मौत होने पर उसकी पत्नी ने पड़ोसी के खिलाफ परेशान करने से पति की मौत होने का मामला दर्ज करवाया। पुलिस से प्राप्त जानकारी के अनुसार पीड़िता सारा मोती पत्नी अब्बाल अली बोहरा निवासी बस्तीरामजी की बाड़ी धानमण्डी ने आरोपी भेरा डांगी पुत्र रत्ता डांगी निवसी मनवाखेड़ा व साथी के खिलाफ प्रकरण दर्ज करवाया।

उसने बताया कि मेने एकलिंगपुरा में जमीन खरीदी थी। जिसके पिछवाड़े में आरोपी भेरा की जमीन होने से उसने हमें परेशान करना शुरू कर दिया। कुछ समय बाद मैं पति के साथ कुवैत चली गई। वहां से लौटी तो आरोपी ने वापस परेशान करना शुरू कर दिया। इसको लेकर पुलिस थाने में प्रकरण दर्ज करवाया तो आरोपियों के खिलाफ चालान पेश किया। इसके बावजूद आरोपियों ने परेशान करना जारी रखा। जिससे परेशान होकर मानसिक परेशानी के चलते मेरे पति अब्बास अली पुत्र

सैफुद्दीन की अप्रैल 2021 में मृत्यु हो गई। आरोपी द्वारा आए दिन परेशान होने से तनाव में पति की मौत हो गई। इस मामले में हिरणमगरी थाना पुलिस ने प्रकरण दर्ज कर लिया है। जिसकी जांच थाना अधिकारी भरत योगी कर रहे हैं।

हत्या का आरोपी गिरफ्तार : उदयपुर के सायरा थाना पुलिस ने हत्या के मामले में दो माह से फरार आरोपी को गिरफ्तार किया।

प्रकरण के अनुसार पीड़ित ने सात मई को रणछाराम पुत्र धर्मा गमेठी निवासी वागुणी सायरा ने पुलिस थाने में रिपोर्ट दी। जिसमें उसने बताया कि 6 मई रात में मेरे भाई चमनाराम पुत्र धर्मा निवासी वागुणी की रेशमाराम, नगराम व गोपाराम ने मारपीट कर हत्या कर दी। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक सूर्यवीरसिंह के सुपरविजन में सायरा थानाधिकारी किशोरसिंह के नेतृत्व में गठित दल ने कार्यवाही करते हुए गोपाराम पुत्र

अरजामन गमेठी निवासी वागुणी सायरा को गिरफ्तार किया। जिससे पूछताछ की जा रही है।

टेक्नोमोटर्स कंपनी के खिलाफ मामला दर्ज : उदयपुर शहर के गोवर्धन विलास थाना पुलिस ने टेक्नो मोटर्स कंपनी के खिलाफ चोरी की कार पीड़ित को बेचने का मामला दर्ज किया।

प्रकरण के अनुसार पीड़ित कार बाजार मालिक हिम्मताराम पुत्र लच्छीराम मेघवाल निवासी संजय नगर सुमेरपुर पाली ने गोवर्धन विलास टेक्नो मोटर्स कंपनी के खिलाफ प्रकरण दर्ज करवाया। जिसमें उसने बताया कि मैं कार बाजार का काम करता हूँ तथा दो माह पूर्व मैंने एक कार टेक्नो मोटर्स से खरीद कर राजेन्द्र नामक व्यक्ति को बेची थी। एक माह पूर्व उक्त कार दिल्ली सेआई एटीएम कंपनी ने भी पूरी कार्यवाही कर कार बेचने की बात कही। पुलिस ने प्रकरण दर्ज कर लिया है।जिसकी जांच एएसआई देवेन्द्रपुरी कर रहे हैं।

जमीन विवाद में युवक की हत्या, आरोपी गिरफ्तार

जुरहरा/भरतपुर, (निसं)। डीग जिले के जुरहरा थाना पुलिस ने जमीन विवाद को लेकर हत्या करने वाले आरोपी को पुलिस ने गिरफ्तार कर लिया है। जब मृतक ने अपनी जमीन पर कब्जा करने से आरोपी और उसके परिजनों को रोका तो आरोपी ने कट्टे से फायर कर रहीश के सीने में गोली मार दी और सभी लोग फरार हो गए।

जुरहरा थाना अधिकारी अमित कुमार चौधरी ने बताया कि दो जुलाई शहजाद निवासी खेरावा ने एक एफआईआर दी थी कि गांव के अरबाज, युनुस, मिसरूप, इस्लामी अरफ़ीना, हमीद हमारे खेत पर कब्जा करना चाहते थे। वह कई बार हमारे खेत पर कब्जा करने की कोशिश कर चुके हैं। दो जुलाई को भी सभी ने खेत पर कब्जा करने की कोशिश की थी। जब रहीश ने उन्हें रोकने की कोशिश की तो, वह सभी लोग रहीश से झगड़ने लगे। रहीश खेत पर अकेला था। झगड़े

■ कट्टे से सीने में गोली मारी थी, खेत पर कब्जा करने से रोक रहा था युवक

के दौरान अरबाज ने कट्टे से फायर किया, जिसकी गोली सीधे रहीश के सीने में जा लगी।

गोली लगते ही रहीश खेत में गिर गया, जिसके बाद सभी आरोपी मौके से फरार हो गए। घटना के सूचना आसपास काम कर रहे लोगों ने रहीश को दी, जिसके बाद रहीश के परिजन उसे तुरंत अस्पताल लेकर पहुंचे, जहां उसे मृत घोषित कर दिया। मामला दर्ज करने के बाद पुलिस अरबाज की तलाश कर रही थी। अरबाज तब से फरार चल रहा था। आज सूचना मिली थी कि अरबाज अपने घर आया हुआ है, जिसके बाद उसे गिरफ्तार कर लिया गया।

समय पर इलाज नहीं मिलने से नवजात की मौत

झालावाड़, (निसं)। जिले के डग उप जिला अस्पताल में समय पर इलाज नहीं मिलने से एक नवजात की मौत हो गई। मृतक नवजात के परिजन लक्ष्मण सिंह ने बताया कि डग थाना इलाके के चौकड़ी गांव निवासी भावना कंवर (30) को गुरुवार रात करीब नौ बजे डग अस्पताल में भर्ती करवाया गया था। रात 10 बजे उसने नॉर्मल डिलीवरी से बच्चे (बेटे) को जन्म दिया। इसके करीब दो घंटे बाद नवजात रोने लगा। उसकी तबीयत बिगड़ने लगी। मौके पर मौजूद कंपांडर ने नवजात को आईसीयू में भर्ती कर लिया। अटेंडर को डॉक्टर मुकेश भारद्वाज के निजी आवास पर भेजा, लेकिन डॉक्टर ने इलाज के लिए आने से मना कर दिया। नवजात की हालत लगातार बिगड़ती गई। सुबह आठ बजे जब डॉक्टर अस्पताल पहुंचे, तब तक देर हो चुकी थी। जांच के बाद नवजात को मृत घोषित कर दिया। ब्लॉक चिकित्सा अधिकारी विकास जैन ने बताया कि नवजात को सांस लेने में

तकलीफ और घबराहट थी। उसे आईसीयू में भर्ती किया गया था। डॉक्टर को बुलाने अटेंडर उनके घर गए थे। इसके बावजूद डॉक्टर नहीं आए। लापरवाही के कारण डॉक्टर मुकेश भारद्वाज को कचनारा अस्पताल और कंपांडर को झालावाड़ भेज दिया गया है। जानकारी के अनुसार डॉक्टर और कंपांडर तीन महीने से डग अस्पताल में पोस्टेड थे।

शराब व नकदी चोरी : उदयपुर में दुकान की दीवार तोड़कर शराब व नकदी चोरी करने वाले आरोपियों को खिलाफ टीडी थाना पुलिस ने प्रकरण दर्ज किया। पुलिस से प्राप्त जानकारी के अनुसार टीडी थाना क्षेत्र सरु गांव में स्थित शराब की दुकान की अज्ञात चोर 29 जुलाई रात पिछवाड़े की दीवार तोड़कर अंदर घुस कर दो कर्टन शराब, दो हजार रूपये नकदी व मोबाइल चुरा ले गए। इसका पता चलने पर सेल्समैन सरु निवासी विद्यासार मीणा ने पुलिस को सूचना कर प्रकरण दर्ज करवाया।

मुख्यमंत्री वृक्षारोपण व चारागाह विकास कार्यक्रम की शुरुआत

तारानगर, (निसं)। जिला कलेक्टर अभिषेक सुराणा व भाजपा नेता राकेश जांगिड़ ने तारानगर पंचायत समिति की ग्राम पंचायत ढिंगी में “मुख्यमंत्री वृक्षारोपण महाअभियान” के तहत सघन वृक्षारोपण एवं चारागाह विकास कार्यक्रम की शुरुआत की।

सुराणा व जांगिड़ ने ढिंगी के सरपंच प्रतिनिधि संदीपसिंह राठौड़ द्वारा कराए गए विकास कार्य का निरीक्षण किया तथा पंचायत के कायाकल्प, शानदार कार्यों के लिए सरपंच को शुभकामनाएं दी। जांगिड़ ने कहा कि हरियालो राजस्थान-एक पैड़ मां के नाम कार्यक्रम मुख्यमंत्री का महत्वाकांक्षी सोच है। इसी के परिणामस्वरूप हम प्रदेश में ऐतिहासिक वृक्षारोपण कर रिकॉर्ड बनाने की और अग्रसर है। विलुप्त होती जा रही गोचर भूमि के संरक्षण की दिशा में चारागाह विकास कार्यक्रम पर्यावरण संरक्षण, ग्रामीण आजीविका में सुधार तथा पशुपालन विकास के लिए



ग्राम पंचायत ढिंगी में जिला कलेक्टर अभिषेक सुराणा व भाजपा नेता राकेश जांगिड़ ने पौधारोपण किया।

महत्वपूर्ण निर्णय साबित होगा। कलेक्टर सुराणा ने कार्यक्रम की

जानकारी देते हुए ग्रामवासियों से इस पहल में जुड़कर पर्यावरण संरक्षण करने

हेतु अपील की। इस दौरान जिला परिषद सीईओ श्वेता कोचर, उपखंड अधिकारी

■ जिला कलेक्टर ने ग्राम पंचायत ढिंगी के सरपंच प्रतिनिधि संदीपसिंह राठौड़ द्वारा कराए गए विकास कार्यों का निरीक्षण किया

■ जिला कलेक्टर ने ग्रामवासियों से इस पहल में जुड़कर पर्यावरण संरक्षण करने हेतु अपील की

राजेन्द्र प्रसाद, विकास अधिकारी, सहायक अभियंता विनोद कुमार धावल, पं.स. सदस्य भूराराम, सांगवान, फोरस्टर सुनील बागड़ी, हड़मान, सहित लोग मौजूद रहे।

67 वर्ष की आयु में स्नातकोत्तर की परीक्षा दे रहे विधायक फूलसिंह मीणा

उदयपुर ग्रामीण विधायक फूलसिंह मीणा का शिक्षा के प्रति अनूठा जज्बा

उदयपुर, (निसं)। उदयपुर जिले के उदयपुर ग्रामीण विधानसभा क्षेत्र से लगातार तीसरी बार निर्वाचित विधायक फूलसिंह मीणा का शिक्षा के प्रति जज्बा अनुकरणीय है। 15 साल की आयु में आर्थिक अभावों के कारण पढ़ाई छोड़ने वाले मीणा ने न केवल अपनी बेटियों की प्रेरणा से दोबारा शिक्षा का दामन थामा, अपितु अपने क्षेत्र की बेटियों के लिए शिक्षा के सबसे बड़े प्रेरणास्त्रोत भी बन कर उभरे हैं।

जनजाति परिवार से आने वाले विधायक फूलसिंह मीणा ने 15 वर्ष की आयु में आर्थिक अभाव एवं संघर्षों के चलते पढ़ाई छोड़ दी थी। बाद में अपनी बेटियों की प्रेरणा और प्रोत्साहन से 40 वर्ष बाद 55 वर्ष की उम्र में पुनः शिक्षा की डगर थामी और बी.ए. की उतीर्ण की। इसके बाद

उन्होंने एमए करने की ठानी। वर्तमान में 67 वर्ष की आयु में वे जनार्दनराय नागर राजस्थान विद्यापीठ युनिवर्सिटी से एम.ए. राजनीति विज्ञान में अंतिम वर्ष की परीक्षा दे रहे हैं। विधायक मीणा ने बताया कि उनका सपना पीएचडी की पढ़ाई कर डॉक्टर की उपाधि अपने सैनिक पिता को समर्पित करने का है। विधायक मीणा का यह जज्बा पूरे देश के शिक्षार्थियों के लिए आदर्श है।

उल्लेखनीय है कि विधायक मीणा विधानसभा के स्पीकर पैनल में शामिल हैं और लगातार दूसरी बार विधानसभा की जनजाति कल्याण समिति के सभापति भी हैं। अपनी बेटियों से प्रेरणा पाकर शिक्षा की राह पर अग्रसर हुए विधायक मीणा अब क्षेत्र की बेटियों के लिए शिक्षा के

प्रेरणापुंज बने हुए हैं। विधायक मीणा ने प्रधानमंत्री नरेंद्र मोदी की बेटी बचाओ-बेटी पढ़ाओ योजना से प्रभावित होकर अनूठी पहल की। इसमें वे प्रति वर्ष अपने क्षेत्र की प्रत्येक पंचायत एवं वार्ड से सभी वर्गों की कक्षा 10वीं और कक्षा 12वीं में सर्वाधिक अंक लाने वाली बेटियों को निःशुल्क हवाई यात्रा कराते हैं। विधायक फूलसिंह मीणा ने बताया कि उन्हें अपनी पहल के सार्थक होने पर सुकून महसूस होता है। क्योंकि बालिकाओं में शिक्षा की अलख जोर-शोर से जाग चुकी है, अभिभावक भी बच्चियों को शिक्षा दिलाने के लिए जागरूक हुए हैं। क्षेत्र में हर बार हवाई यात्रा की पात्र छात्राओं की संख्या और उनके प्रतिशत में वृद्धि होती जा रही है।



मुख्यमंत्री भजनलाल शर्मा ने शुक्रवार को राइजिंग राजस्थान ग्लोबल इन्वेस्टमेंट समिट-2024 के तहत हुए एमओयू के क्रियान्वयन की समीक्षा की। उन्होंने अधिकारियों को निवेश समझौतों की प्रगति के लिए मिशन मोड पर काम करने के निर्देश दिए।

‘चार लाख करोड़ से अधिक के एमओयू की ग्राउण्ड ब्रेकिंग हुई’

मुख्यमंत्री भजनलाल शर्मा ने राइजिंग राजस्थान 2024 के एमओयू के क्रियान्वयन की समीक्षा की

जयपुर, 11 जुलाई। मुख्यमंत्री भजनलाल शर्मा ने कहा कि राज्य सरकार प्रदेश को ऊर्जा के क्षेत्र में आत्मनिर्भर बनाने के लक्ष्य के साथ कार्य कर रही है। इस लक्ष्य को पूरा करने में “राइजिंग राजस्थान ग्लोबल इन्वेस्टमेंट समिट” के तहत हुए ऊर्जा क्षेत्र से संबंधित निवेश एमओयू की महत्वपूर्ण भूमिका है। शर्मा शुक्रवार को मुख्यमंत्री निवास पर राइजिंग राजस्थान ग्लोबल इन्वेस्टमेंट समिट-2024 के तहत हुए एमओयू के क्रियान्वयन की समीक्षा कर रहे थे। उन्होंने अधिकारियों को निवेश समझौतों की प्रगति के लिए मिशन मोड

■ **मुख्यमंत्री ने बैठक में सौर ऊर्जा, कम्प्रेस्ड बायो गैस व बायो फ्यूल प्रोड्यूस की बिन्दुवार विस्तृत समीक्षा की। उन्होंने शेष रहे एमओयू के श्रेणीवार विभाजन के बाद तय समय सीमा में लागू करने के निर्देश दिये।**

पर काम करने के निर्देश दिए। उन्होंने अधिकारियों को निर्देश दिए कि निवेशकों से निरंतर संवाद स्थापित रखें और मॉनिटरिंग करते हुए प्रगति रिपोर्ट प्रस्तुत करें। साथ ही, उन्होंने कहा कि मुख्य सचिव स्तर पर नियमित रूप से अक्षय ऊर्जा से संबंधित एमओयू की समीक्षा की

जाए। मुख्यमंत्री ने बैठक में सौर ऊर्जा, कम्प्रेस्ड बायो गैस व बायो फ्यूल प्रोजेक्ट्स की बिंदुवार विस्तृत समीक्षा की। उन्होंने प्रगतिरत एमओयू के क्रियान्वयन में तेजी लाने एवं शेष रहे एमओयू के श्रेणीवार विभाजन के साथ, तय समय सीमा में धरातल पर लागू करने के संबंध में निर्देश दिए।

उल्लेखनीय है कि मुख्यमंत्री भजनलाल शर्मा की पहल पर ‘राइजिंग राजस्थान ग्लोबल इन्वेस्टमेंट समिट’ के दौरान हुए एमओयू की समीक्षा के लिए त्रि-स्तरीय व्यवस्था की गई है। जिसके तहत 1 हजार करोड़ रुपये से अधिक राशि वाले एमओयू की समीक्षा प्रतिमाह नियमित रूप से मुख्यमंत्री स्वयं कर रहे हैं। इसके परिणामस्वरूप, राइजिंग राजस्थान ग्लोबल इन्वेस्टमेंट समिट के तहत हुए 3.5 लाख करोड़ रुपये से अधिक के निवेश समझौतों में से अब तक 4 लाख करोड़ रुपये से अधिक के एमओयू की ग्राउंड ब्रेकिंग हो चुकी है।

खाटूश्यामजी... (प्रथम पृष्ठ का शेष)

ससड़ी पाड़ा सवाईमाधोपुर, राजकुमार पुत्र भगवान सहाय कुमावत निवासी इंटावा धाना रैनवाल और राकेश मीणा पुत्र रामचंद्र निवासी खंडेलसर को गिरफ्तार किया है। वहीं, एक आरोपी दुकानदार मौके से फरार हो गया, जिसकी तलाश जारी है। श्याम बाबा के दर्शन के लिए आए भक्त पीयूष भाटी, निक्की भाटी, लव भाटी और अर्चना भाटी, निवासी आगर मालवा मध्यप्रदेश, के साथ मारपीट की गई। पौडित पक्ष ने थाने में मामला दर्ज करवाया है। बरसात होने पर कच्चे की सड़कें दरिया बन जाती हैं, नालियों से पानी आकर सड़कों पर बहता है, जिससे रास्ता एकदम खराब हो जाता है। अक्सर बारिश से बचने के लिए श्रद्धालु दुकानों में शरण लेते हैं, जिस पर दुकानदार विवाद करने लगते हैं। गत कुछ अरसे से खाटूश्याम जी में श्रद्धालुओं के साथ मारपीट की घटना बढ़ रही है। महिलाओं, बच्चों और बालिकाओं के साथ भी दुर्व्यवहार की कई खबरें सामने आई हैं। इन घटनाओं से श्रद्धालुओं में भय का माहौल बन गया है।

हिमाचल में बारिश से अब तक 9 1 लोगों की मौत, 3 4 अब भी लापता

शिमला, 11 जुलाई। भारी मौसमूनी वर्षा के कारण हिमाचल प्रदेश में 9 1 लोगों की मौत हो गई है, जबकि 3 4 लोग अभी भी गायब हैं और 1 3 1 लोग घायल हैं। राज्य आपात क्रिया केन्द्र (एसडिओसी) ने पुष्टि की है कि मंडी सबसे अधिक प्रभावित हुआ है। यहाँ 1 5 लोगों की मृत्यु हुई है और 2 9 0 से

अधिक लोगों को वर्षा प्रभावित क्षेत्र से बचाया गया है। राज्य में अकास्मात बाढ़ की 3 1 घटनाएँ, बादल फटने की 2 2 घटनाएँ और भूस्खलन की 1 7 घटनाएँ दर्ज की गई हैं। इन घटनाओं के कारण राज्य में भारी विनाश हुआ है। घरों, सड़कों और सार्वजनिक आधारभूत संरचना को काफी क्षति पहुँची है। कई जिलों में स्थापित 1 6 राहत शिविरों में

अधिक लोगों को वर्षा प्रभावित क्षेत्र से बचाया गया है। राज्य में अकास्मात बाढ़ की 3 1 घटनाएँ, बादल फटने की 2 2 घटनाएँ और भूस्खलन की 1 7 घटनाएँ दर्ज की गई हैं। इन घटनाओं के कारण राज्य में भारी विनाश हुआ है। घरों, सड़कों और सार्वजनिक आधारभूत संरचना को काफी क्षति पहुँची है। कई जिलों में स्थापित 1 6 राहत शिविरों में

ट्रंप, सोमवार को ...

(प्रथम पृष्ठ का शेष) थी। रूस ने इस कदम का स्वागत किया था। हालाँकि, इस संकेत के बावजूद भी रूस ने हमले कम नहीं किए। बल्कि, रूस ने यूक्रेन द्वारा रूसी इलाकों में किए गए ड्रोन हमलों के प्रतिशोध स्वरूप नागरिक ठिकानों पर हमले और बढ़ा दिए। बाद में पता चला कि हेगसेयथ ने यह निर्णय स्वतंत्र रूप से लिया गया था और अमेरिकी राष्ट्रपति को इसकी जानकारी नहीं थी। हालाँकि प्रशासन की ओर से इस पर कोई औपचारिक प्रतिक्रिया नहीं दी गई, लेकिन बाद में जब फिर से हथियार आपूर्ति की घोषणा हुई तो अमेरिका की स्थिति स्पष्ट हो गई। रूस की ओर से यूक्रेन के खिलाफ हमले और बढ़ा दिए गए हैं, जिससे पश्चिमी यूरोप के देशों में चिंता गहरी हो जा रही है। इस अस्थिरता के बीच चीन ने यूरोपीय संघ के शीर्ष विदेश मामलों के अधिकारी के साथ प्रतिक्रिया देते हुए रूस के समर्थन की घोषणा की। चीन ने कहा है कि वह यूक्रेन संघर्ष में रूस को हारते नहीं देख सकता, संभवतः अपने ही ताड़वान पर आक्रमण

की योजनाओं को ध्यान में रखते हुए। रूस ने यह भी स्वीकार किया है कि यूक्रेन में लड़ाई के लिए अब वहाँ उत्तर कोरिया समेत अन्य देशों के सैनिक भी तैनात हैं। पूरे यूरोप महाद्वीप में सुरक्षा को लेकर डर बढ़ रहा है। जर्मनी ने अपनी सेना को दोमना करने और उसे मजबूत करने की घोषणा कर दी है। इस समस्त हथियारों की होड़ और व्यापक पैमाने पर टकराव की संभावनाओं के बीच, रूस और पश्चिमी यूरोप के बीच बढ़ते तनाव से यूरोप में शांति का भविष्य खतरे में पड़ता दिख रहा है।

राज्य सरकार...

(प्रथम पृष्ठ का शेष) बेहतररीन काम किया है, लेकिन एसआईटी के मुखिया भर्त कर देने की सिफारिश करने के लिए अधिकृत ही नहीं थे। याचिकाकर्ताओं ने व्यक्तिगत स्वार्थ की पूर्ति के लिए कोर्ट का सहारा लिया है। पहले याचिका दायर की और फिर उसे वापस लेकर नई याचिका पेश कर दी।

सावरकर मानहानि मामले में 24 जुलाई को सुनवाई

पुणे, 11 जुलाई। कांग्रेस नेता राहुल गांधी ने पुणे की एक अदालत में हिंदुत्व विचारक वीडी सावरकर पर अपनी टिप्पणियों से संबंधित मानहानि के एक मामले में खुद को निर्दोष बताया। न्यायिक मजिस्ट्रेट (प्रथम श्रेणी) और विशेष न्यायाधीश (एमपी/एमएलए कोर्ट) अमोल धीरान शिंदे ने वीडी सावरकर के पीते साल्विकी सावरकर की ओर से लगाए गए आरोप पढ़े, जिस पर गांधी ने अपने वकील मिलिंद पवार के माध्यम से खुद को निर्दोष बताया। लोकसभा में विपक्ष के नेता राहुल अदालत में मौजूद नहीं थे और उनके वकील पवार ने अदालत के सामने दोष साबित करने से इंकार किया। वहीं, साल्विकी सावरकर का प्रतिनिधित्व कर रहे वकील संग्राम कोल्हटकर ने कहा कि चूंकि आरोपी के बयान दर्ज करने का चरण समाप्त हो गया है, इसलिए अब मामले की सुनवाई आगे बढ़ेगी। अदालत ने मामले की अगली सुनवाई 24 जुलाई को तय की है।

स्वदेशी मिसाइल “अस्र” का सफल परीक्षण

नयी दिल्ली, 11 जुलाई। रक्षा अनुसंधान एवं विकास संगठन (डीआरडीओ) और वायु सेना ने हवा से हवा में मार करने वाली स्वदेशी मिसाइल ‘अस्र’ का शुक्रवार को सुखोई-30 लड़ाकू विमान से सफलतापूर्वक उड़ान परीक्षण किया। रक्षा मंत्रालय ने बताया कि व्यक्ति की देखने की सीमा से आगे तक मार करने में सक्षम इस मिसाइल का ओड़िशा के तट से परीक्षण किया गया। परीक्षणों के दौरान विभिन्न दूरी तथा

■ **100 किलोमीटर से ज्यादा दूरी तक मार करने वाली इस मिसाइल को सुखोई विमान से दो बार दागा गया और दोनों बार सटीक निशाना लगाया।**

अत्यधिक गति वाले मानवरहित हवाई लक्ष्यों पर दो निशाने लगाये गये और दोनों बार मिसाइलों ने सटीक निशाना साधा।

अस्र की मारक क्षमता 100 किलोमीटर से अधिक है और यह अत्याधुनिक नौवहन प्रणाली से सुसज्जित है। डीआरडीओ की विभिन्न प्रयोगशालाओं के अलावा हिंदुस्तान एयरोनॉटिक्स लिमिटेड सहित 50 से अधिक सार्वजनिक और निजी उद्योगों ने इस हथियार प्रणाली के सफल निर्माण में योगदान दिया है।

आज प्र.मंत्री मोदी 51 हजार नियुक्ति पत्र देंगे

नयी दिल्ली, 11 जुलाई। प्रधानमंत्री नरेन्द्र मोदी शनिवार को यहां 16 वें रोजगार मेले में वीडियो कॉन्फ्रेंसिंग के माध्यम से विभिन्न सरकारी विभागों और संगठनों में नवनियुक्त 51 हजार से अधिक युवाओं को नियुक्ति पत्र वितरित करेंगे। प्रधानमंत्री कार्यालय ने आज यहां बताया कि मोदी इस अवसर पर नवनियुक्त कर्मचारियों को संबोधित भी करेंगे। कार्यालय ने बताया कि देश भर में रोजगार मेलों के माध्यम से अब तक 10 लाख से अधिक भर्ती पत्र जारी किए जा चुके हैं। यह रोजगार मेला देश भर में 47 स्थानों पर आयोजित किया जाएगा। ये भर्तियाँ केंद्र सरकार के विभिन्न मंत्रालयों और विभागों में हो रही हैं। देश भर से चुने गए नए कर्मचारी रेल मंत्रालय, गृह मंत्रालय, डाक विभाग, स्वास्थ्य एवं परिवार कल्याण मंत्रालय, वित्तीय सेवा विभाग, श्रम एवं रोजगार मंत्रालय और अन्य विभागों तथा मंत्रालयों में शामिल होंगे।

वडोदरा पुल हादसे की शुरुआती जांच रिपोर्ट पेश

वडोदरा, 11 जुलाई। गुजरात सरकार के प्रवक्ता और राज्य के स्वास्थ्य मंत्री ऋषिकेश पटेल ने वडोदरा जिले के महिसागर नदी पर बने पुल के गिरने की वजह आधार स्तंभ और जोड़ों की क्षति बताया है। पटेल ने शुक्रवार को बताया कि यह जानकारी प्रारंभिक जांच रिपोर्ट में सामने आई है। मंत्री पटेल ने कहा कि मुख्यमंत्री भूपेंद्र पटेल के आदेश पर सड़क और भवन विभाग के अधिकारियों ने मौके पर पहुंचकर जांच शुरू की। जांच समिति की प्रारंभिक रिपोर्ट में पुल के गिरने की वजह आधार स्तंभ (पेडस्टल) और जोड़ों (जॉइंट्स) की क्षति बताई गई है। समिति अपनी विस्तृत रिपोर्ट 30 दिन में सौंपेगी और उसी आधार पर आगे की कार्रवाई की जाएगी।

सुप्रीम कोर्ट के आदेश को नज़रअदाज़ कर रहा है, चुनाव आयोग बिहार में

सुप्रीम कोर्ट ने कहा था कि आधार कार्ड, वोटर आईडी व राशन कार्ड को मतदाता सूची में नाम दर्ज करवाने के लिए जायज़ प्रमाण मानने से इंकार करने का कोई औचित्य नहीं है

–जाल खंबाता–
–राष्ट्रदूत दिल्ली ब्यूरो–
नई दिल्ली, 11 जुलाई। भारत के सुप्रीम कोर्ट द्वारा चुनाव आयोग (ईसी) को बिहार में चल रहे मतदाता सूची संशोधन के दौरान आधार कार्ड, वोटर आईडी और राशन कार्ड को वैध पहचान पत्र के रूप में स्वीकार करने की जोरदार सलाह दिए जाने के 24 घंटे बाद भी, आयोग की ओर से कोई आधिकारिक प्रतिक्रिया या कार्यवाही में कोई बदलाव नहीं हुआ है।

कोर्ट की स्पष्ट सलाह के बावजूद कि इन दस्तावेजों को पहले से सूचित किए गए 11 पहचान पत्रों के साथ स्वीकार किया जाए, जमीनी रिपोर्टों से पता चलता है कि मतदाताओं को राहत नहीं मिल रही है। उदाहरण के लिए, वैशाली जिले से 3 किलोमीटर दूर लालगंज हाईवे पर स्थित एक गांव में बूथ-स्तरीय अधिकारी (बीएलओ) अपने दौरे जारी रखे हुए हैं और आधार या वोटर आईडी को वैध दस्तावेज के रूप में स्वीकार नहीं कर रहे हैं।

पटना के राजनीतिक पर्यवेक्षकों ने चुनाव आयोग की चुप्पी पर हैरानी व्यक्त की है, जब कि सुप्रीम कोर्ट की अवकाश पीठ, न्यायमूर्ति सुधांशु धूलिया ने की थी, ने वोट देने के मौलिक लोकतांत्रिक अधिकार को रेखांकित किया था। कोर्ट ने टिप्पणी की थी कि आधार और वोटर आईडी कार्डधारकों को नवम्बर में होने वाले बिहार विधानसभा चुनावों के लिए संशोधित मतदाता सूची में शामिल करने से

■ **पर, अभी भी बिहार में मतदाता सूची में नाम बढ़ाये/घटाये जा रहे हैं, आधार कार्ड आदि को, कोई महत्व दिये बिना।**

इनकार करने के लिए कोई वैध तर्क नहीं था। न्यायमूर्ति धूलिया ने 28 जुलाई को अगली सुनवाई की तिथि निर्धारित की और चुनाव आयोग को 21 जुलाई तक जवाबी हलफनामा दाखिल करने का निर्देश दिया। अदालत ने कहा कि यदि आवश्यक हुआ तो अगली सुनवाई से पहले एक रिजॉइन्डर भी दाखिल करना होगा। महत्वपूर्ण बात यह है कि कोर्ट ने चल रहे संशोधन प्रक्रिया पर स्टे देने से परहेज किया और इसके बजाय घटनाक्रमों पर नज़दीकी निगरानी रखना उचित समझा।

विपक्षी “इंडिया” गठबंधन ने सुप्रीम कोर्ट की इस दखलअंदाजी का स्वागत किया है और इसे अपने रख की पुष्टि माना है। विपक्षी नेताओं का कहना है कि चुनाव आयोग की अचानक शुरु की गई संशोधन प्रक्रिया आम मतदाताओं के लिये अनावश्यक परेशानी और अपमान का कारण बन गई है। जिनमें से बहुत से मतदाताओं को स्पष्ट कारणों के बिना कठित रूप से सूची से बाहर कर दिया गया है।

कानूनी विवाद का मुख्य मुद्दा यह है कि चुनाव आयोग ने नागरिकता से जुड़े सवाल का निर्धारण करने का

अधिकार हासिल कर लिया है। सुप्रीम कोर्ट की टिप्पणियाँ इस बात को लेकर असहमति का संकेत देती हैं कि चुनाव आयोग इस संवेदनशील मुद्दे पर न्यायिक शक्तियां ग्रहण कर रहा है, जो पारंपरिक रूप से अन्य सरकारी विभागों के अधिकार क्षेत्र में आता है।

इस बीच, विपक्षी और गैर-भाजपा दल चुनाव आयोग के अगले कदमों पर बारीकी से निगरानी रखे हुए हैं। फिलहाल, आयोग की ओर से कोई सार्वजनिक स्पष्टीकरण या निर्देश न होने से राजनीतिक अस्तंभ और आम आदमी की उलझन और ज्यादा गहरी हो गई है। विधानसभा चुनाव सिर्फ तीन महीने दूर हैं, और चुनाव आयोग पर कानूनी और राजनीतिक दबाव बढ़ता जा रहा है। आने वाले हफ्ते, विशेष रूप से 21 जुलाई को हलफनामा दाखिल करने की अदालत द्वारा निर्धारित की गई समय सीमा, बिहार में मतदाता अधिकारों और चुनावी निष्पक्षता के विषय में अपनी-अपनी कहानी को स्वरूप देने की दृष्टि से बड़े महत्वपूर्ण होंगे।

समरावता...

(प्रथम पृष्ठ का शेष)
दोनों पक्षों की बहस सुनने के बाद अदालत ने आरोपी को जमानत पर रिहा करने के आदेश दिए हैं। इस समूचे प्रकरण में नरेश मीणा पर अलग-अलग मामलों में रिपोर्ट दर्ज की गई थी। थपपड़ माने पर दर्ज केस में हाईकोर्ट ने नरेश मीणा को गत 30 मई को ही जमानत दे दी थी।

अमरनाथ यात्रा की सुरक्षा के लिए सेना ने शुरु किया “ऑपरेशन शिवा”

आधुनिक टैक्नॉलजी से लैस 8500 जवानों को यात्रा मार्ग पर तैनात किया गया है

नयी दिल्ली, 11 जुलाई। भारतीय सेना ने बाबा अमरनाथ की सुचारू और सुरक्षित यात्रा के लिए नागरिक प्रशासन और केंद्रीय सशस्त्र पुलिस बलों के साथ मिलकर ‘ऑपरेशन शिवा 2025’ शुरू किया है।

इस विशेष अभियान का उद्देश्य विशेष रूप से ऑपरेशन सिंदूर के बाद पाकिस्तान समर्थित छद्म आतंकवादियों से बड़े खतरे को देखते हुए उत्तरी और दक्षिणी दोनों यात्रा मार्गों पर मजबूत और पुख्ता सुरक्षा प्रदान करना है।

इस वर्ष सुरक्षा अभियान के लिए प्रौद्योगिकी और अन्य जरूरी संसाधनों से लैस 8500 से अधिक सैनिकों को तैनात किया गया है। साथ ही आतंकवाद-रोधी गिड, सुरक्षा तैनाती

■ **इसके अलावा ड्रोन रोधी सिस्टम, बम निरोधक दस्ते भी तैनात किए गए हैं।**
■ **किसी भी प्रकार की आपदा से निपटने के लिए चिकित्सा, भोजन पानी की व्यवस्था करने में भी कोई कोर कसर नहीं छोड़ी गई है।**

और यात्रा मार्गों की सुरक्षा के उपाय किए गए हैं। सरकारी अफसरों की भी विशेष रूप से आपदा प्रबंधन और आपात स्थिति में सहायता प्रदान की जा रही है। सेना ने ड्रोन खतरों को बैअसर करने के लिए 50 से अधिक ड्रोन रोधी प्रणाली भी तैनात की है। यात्रा मार्गों और पवित्र गुफा की निगरानी के लिए ड्रोन मिशन चलाए जा रहे हैं। पुल निर्माण, रास्तों को चौड़ा करने और आपदा जोखिम कम करने के लिए ‘इंजीनियर टास्क फोर्स’ तैनात की गयी है। अमरनाथ यात्रियों और अन्य को चिकित्सा सुविधा मुहैया कराने के लिए 150 से अधिक डॉक्टर और चिकित्सा कर्मी, दो एडवांस डेसिंग स्टेशन, नौ चिकित्सा सहायता पोस्ट, 100 बिस्तरों वाला एक अस्पताल और 2,00,000 लीटर ऑक्सीजन से लैस 26 ऑक्सीजन बूथ बनाये गये हैं। निर्बाध

जोखिम कम करने के लिए ‘इंजीनियर टास्क फोर्स’ तैनात की गयी है। अमरनाथ यात्रियों और अन्य को चिकित्सा सुविधा मुहैया कराने के लिए 150 से अधिक डॉक्टर और चिकित्सा कर्मी, दो एडवांस डेसिंग स्टेशन, नौ चिकित्सा सहायता पोस्ट, 100 बिस्तरों वाला एक अस्पताल और 2,00,000 लीटर ऑक्सीजन से लैस 26 ऑक्सीजन बूथ बनाये गये हैं। निर्बाध

संचार के लिए सिग्नल कंपनियां, तकनीकी सहायता के लिए ईएमई टुकड़ी और बम निरोधक दस्ते भी तैनात किये गये हैं।

इसके अलावा 25 हजार लोगों के लिए आपातकालीन राशन, क्यूआरटी, टेंट सिटी, वाटर पॉइंट, वॉल्यूडोजर तथा उत्खनन मशीनों सहित अन्य उपकरणों की सुविधा की गयी है। किसी भी आकस्मिक स्थिति से निपटने के लिए सेना के हेलीकॉप्टर तैयार रखे गये हैं। ऑपरेशन शिवा 2025 पवित्र तीर्थयात्रा पर जाने वाले सभी श्रद्धालुओं के लिए सुरक्षित, निर्बाध और आध्यात्मिक रूप से संतुष्टि देने वाली यात्रा सुनिश्चित करने के लिए सेना की अटूट प्रतिबद्धता को दोहराता है।

बिहार के कांग्रेसी नेताओं की 14 जुलाई को दिल्ली में मीटिंग

नयी दिल्ली, 11 जुलाई। कांग्रेस ने बिहार में विधानसभा चुनाव में सहयोगी दलों के साथ सीटों के बंटवारे तथा पार्टी की चुनावी रणनीति तय करने के लिए अपनी प्रदेश इकाई के नेताओं की यहां 14 जुलाई को बैठक बुलायी है।

पार्टी के सूत्रों ने शुक्रवार को बताया कि बैठक में आलाकमान के साथ प्रदेश अध्यक्ष राजेश राम, प्रभारी कृष्णा अल्लावरू, पूर्व प्रदेश अध्यक्ष अखिलेश प्रसाद सिंह, डॉ शशील अहमद तथा कुछ अन्य वरिष्ठ नेता मौजूद रहेंगे। बैठक में इस बात पर चर्चा होगी कि विधानसभा चुनाव में

■ **मीटिंग में आलाकमान के साथ विधानसभा चुनाव की रणनीति पर चर्चा की जाएगी।**

महागठबंधन से पार्टी को कितनी सीटें मिलनी चाहिए। इसके अलावा पार्टी द्वारा चुनाव में उठाये जाने वाले मुद्दों के संबंध में भी विचार किया जाएगा। कांग्रेस पिछले कुछ समय से राज्य में बेरोजगारी, इलायन, शिक्षा व्यवस्था, महिला सशक्तिकरण, कानून-व्यवस्था जैसे मुद्दों को प्रमुखता से उठा रही है। गौरतलब है कि पिछले विधानसभा चुनाव में – महागठबंधन से कांग्रेस को महागठबंधन से 70 सीटें मिली थी, जिनमें से उसने 17 सीटों पर जीत दर्ज की थी। झारखंड में पार्टी का सहयोगी दल झारखंड मुक्ति मोर्चा भी इस बार बिहार में कुछ सीटों पर दावा कर रहा है।